

# QARABAĞ

## AZƏRBAYCANDIR



*İlham Əliyev*

"SƏS" qəzeti mənim üçün ən əziz qəzətdir

# SƏS

QOY ƏDALƏT ZƏFƏR ÇALSIN!



Qəzet 1991-ci il yanvarın 11-dən çıxır

№ 131 (6331) 28 iyul 2021-ci il Qiyməti 40 qəpik

"Əlinçə" Azərbaycan Xeyriyyə Cəmiyyətinin orqanı.

**Numan Kurtulmuş: "Gəncədəki dağıntılar insanlıq əleyhinə cinayətlərin qurbanlarının xatirəsinə bir abidədir"**



Bu gün Gəncədə 44 günlük ikinci Qarabağ müharibəsində ermənilərin törətdikləri insanlıqdan kənar hücumların baş verdiyi ərazidəyik. Bu insanlığa sığmayan, gecə...

Bax 7

**Tələbələr peyvənd olunmanı necə qarşılıyır?**



Azərbaycan Turizm və Menecment Universitetinin tələbəsi Aynur Ədil: "Covid-19 pasportunun tələb olunması ali təhsil müəssisələri üçün çox əhəmiyyətlidir..."

Bax 7

**Azərbaycanın dinamik inkişafı dünya mətbuatında**

Azərbaycanın sosial-iqtisadi inkişafı, islami dəyərlərin, islam mədəniyyəti nümunələrinin mühafizəsi, islam həmrəyliyinin təmin edilməsi istiqamətində həyata keçirilən tədbirlər beynəlxalq ictimaiyyətin ölkəmizə marağının artmasında əsas amillərdəndir. Ümummilli Lider...



Bax 8



**Sülhməramlılar Xankəndidən çıxarılır - Azərbaycan Ordusu vəziyyətə nəzarət edəcək**



**Alimlər dünyada baş verən təbii fəlakətlərin səbəbini açıqladı**



Bax 10

**Prezident İlham Əliyev Pakistan Milli Assambleyasının sədrinin başçılıq etdiyi nümayəndə heyətini qəbul edib**



Bax 2

**Ermənistandan növbəti antirekord: 21.9 min erməni Rusiya vətəndaşlığını alıb**

Ermənistanda 2021-ci ilin yanvar-iyun ayları başqa bir rekordla əlamətdar olub. Ancaq bu "rekord" heç də Ermənistan əhalisinin yaşayışı...



Bax 8



**Əli Əhmədov: "Bu gün Azərbaycan və Türkiyə tarixlərinin ən şərəfli dövrünü yaşayır"**

Türkiyə-Azərbaycan qardaşlığı "bir millət, iki dövlət" prinsipi əsasında qurulub. Həm Türkiyə, həm də Azərbaycan...

Bax 5



**Mustafa Şentop: Türkiyə, Pakistan və Azərbaycan arasında xüsusi birlik, dostluq, qardaşlıq mövcuddur**

Bax 4



**DTX: "Vətən müharibəsi iştirakçılarından rüşvət alan vəzifəli şəxslər saxlanılıb"**

Bax 9

**Vaksinasiyaya əməl etmək COVID-19 bəlasından xilas olmaqdır**



Bax 11

**İqor Korotçenko: "Ermənistan Fransa sülhməramlı qüvvələrinin gəlməsinə çalışır"**



Bax 13

**"Olimpiakos"un baş məşqçisi: "Bakıya ciddi itkilərlə yollanacağıq"**



Bax 16



## “Şuşa Bəyannaməsi əlaqələrimizin daha yüksək səviyyəyə qalxmasına xidmət edir”

**A**zərbaycan Respublikasının Prezidenti İlham Əliyev iyulun 27-də Türkiyə Böyük Millət Məclisinin sədri Mustafa Şentopun başçılıq etdiyi nümayəndə heyətini qəbul edib. AZƏRTAC xəbər verir ki, Türkiyə Böyük Millət Məclisinin sədri Mustafa Şentop Türkiyə Prezidenti Rəcəb Tayyib Ərdoğanın salamlarını dövlətimizin başçısına çatdırdı.

Prezident İlham Əliyev Türkiyə dövlətinin başçısına salamlarına görə minnətdarlığını bildirdi, onun da salamlarını Rəcəb Tayyib Ərdoğanı çatdırmağı xahiş etdi.

Görüşdə Türkiyə Böyük Millət Məclisi sədrinin ölkəmizə səfərinin Azərbaycanla Türkiyə arasında əlaqələrin daha da möhkəmlənməsi işinə töhfə verəcəyi qeyd edildi. Mustafa Şentopun başçılıq etdiyi nümayəndə heyətinin Şuşaya edəcəyi səfərin önəminə toxunularaq bildirildi ki, Azərbaycan və Türkiyə prezidentləri arasında imzalanan mütəfiqlik münasibətləri haqqında Şuşa Bəyannaməsi əlaqələrimizin daha yüksək səviyyəyə qalxmasına xidmət edir. Söhbət zamanı Azərbaycanla Türkiyə arasında bütün sahələrdə uğurlu işbirliyinin olduğu vurğulandı.

Bakıda keçiriləcək Azərbaycan, Türkiyə və Pakistan parlament sədrlərinin birinci üçtərəfli görüşünün önəmi qeyd edilərək bildirildi ki, bu görüş üç ölkə arasında mövcud olan birliyi nümayiş etdirir. Vurğulandı ki, Azərbaycan, Türkiyə və Pakistan arasında qaradaşlıq əlaqələri mövcuddur. Həm Türkiyə, həm də Pakistanın Vətən müharibəsinin ilk anlarından Azərbaycana dəstəyinin mühüm rolu qeyd edildi.

Söhbət zamanı üç ölkə arasında əməkdaşlığın geniş mənada Avrasiyada yeni işbirliyi çər-

Prezident İlham Əliyev Türkiyə Böyük Millət Məclisi sədrinin başçılıq etdiyi nümayəndə heyətini qəbul edib



çivələri formalaşdırdığı bildirildi. Görüşdə Azərbaycan və Türkiyə parlamentlərarası əməkdaş-

lığının da uğurla inkişaf etdiyi vurğulandı, ölkələrimiz arasında dostluq və qaradaşlıq münasibət-

lərinin bundan sonra da möhkəmlənəcəyinə və genişləncəyinə əminlik ifadə olundu.

**A**zərbaycan Respublikasının Prezidenti İlham Əliyev iyulun 27-də Pakistan Milli Assambleyasının sədri Əsəd Qeysərin başçılıq etdiyi nümayəndə heyətini qəbul edib. AZƏRTAC xəbər verir ki, Pakistan Milli Assambleyasının sədri Pakistan İslam Respublikasının Prezidenti Arif Alvinin və Baş nazir İmran Xanın salamlarını Azərbaycan Prezidentinə çatdırdı.

Prezident İlham Əliyev Pakistan Prezidentinin və Baş nazirinin salamlarına görə minnətdarlığını bildirdi, onun da salamlarını Arif Alviyə və İmran Xana çatdırmağı xahiş etdi.

Milli Assambleyanın sədri dövlətimizin başçısını 44 günlük Vətən müharibəsində qazanılan Qələbə münasibətilə təbrik edərək Pakistan xalqının bu Zəfəri Azərbaycan xalqı ilə birlikdə qeyd etdiyini dedi.

Görüşdə Pakistan Milli Assambleyasının sədrinin ölkəmizə səfərinin ikitərəfli münasibətlərin gələcək inkişafı baxımından önəmi qeyd edildi. Həmçinin Pakistan, Türkiyə və Azərbaycan parlamentlərinin sədrlərinin üçtərəfli görüşünün əhəmiyyəti vurğulandı, bu görüşün qaradaş ölkələr arasında üçtərəfli tərəfdaşlığın inkişafı işinə xidmət etdiyi

## “Pakistan və Azərbaycan bütün məsələlərdə hər zaman bir-birini dəstəkləyən qaradaş ölkələrdir”

Prezident İlham Əliyev Pakistan Milli Assambleyasının sədrinin başçılıq etdiyi nümayəndə heyətini qəbul edib



qeyd olundu, Pakistan və Azərbaycanın bütün məsələlərdə hər zaman bir-birini dəstək-

ləyən qaradaş ölkələr olduğu bildirildi.

Görüşdə ikinci Qarabağ müharibəsi za-



**Amerikalı qubernator: Azərbaycanla Oklahoma ştatı arasında oxşarlıqlar çoxdur**

**A**zərbaycanla Oklahoma ştatı arasında oxşarlıqlar çoxdur. Oklahoma da neft və qaz ixracı ilə məşğuldur. Hazırda enerjimizin 40 faizini külək enerjisindən əldə edirik. Günəş enerjisindən istifadə imkanları üzərində işləyirik və Azərbaycanın bu sahədə çalışdığı, ölkənin alternativ enerji mənbələrinə maraq göstərdiyini görürük. Azərbaycandan yeni xətlər çəkilib ki, bunun vasitəsilə Azərbaycan qazı Avropaya çıxış əldə edib. Burada təbii ki, ABŞ-in də dəstəyi olub.

AZƏRTAC xəbər verir ki, bu sözləri Azərbaycanda səfərdə olan Amerika Birləşmiş Ştatlarının Oklahoma ştatının qubernatoru Con Kevin Stitt jurnalistlərə açıqlamasında deyib.

Azərbaycan Prezidenti İlham Əliyevlə görüşünə toxunan qubernator yüksək təəssüratları olduğunu deyib. “Biz enerji, şaxələnmə, yeni aeroportlar, demiryolları, yeni konstruksiya layihələri barədə müzakirələr apardıq. Görüşümüz səmimi idi. Həmçinin, təhsil naziri Emin Əmrullayevlə görüşdüm. Azərbaycan Dövlət Aqrar Universiteti ilə Oklahoma Universiteti arasında anlaşma memorandumu imzalandı. Oklahoma Universiteti azərbaycanlı tələbələrin ödəniş haqqının 57 faizini ödəməyə hazırdır. Hətta mənimlə birgə gələn heyətdə həmin universitetin professoru da var. Səfərimizin məqsədlərindən biri də kənd təsərrüfatı sahəsində çalışan şirkətlərimizi Azərbaycana cəlb etməkdir”, - deyə qubernator əlavə edib.

Azərbaycanın digər regionlarına da səfər etməyi planlaşdırdığını deyən Con Kevin Stitt bildirib: “Bakının kənarına səfər edəcəyəm, Gəncəyə də səfərim olacaq. Sizin insanlarınız qonaqpərvər, yeməkləriniz dadlıdır”.

manı Pakistanın dəstəyinə görə minnətdarlıq ifadə edildi, müharibənin ilk günlərindən dost ölkənin rəhbərliyinin Azərbaycanı dəstəklədiyi və Azərbaycanın ərazi bütövlüyü ilə bağlı önəmli bəyanatlar verdiyi qeyd olundu.


Söhbət zamanı ölkələrimizin bütün beynəlxalq təşkilatlarda bir-birini dəstəklədikləri vurğulandı. Prezident İlham Əliyev Pakistan səfərini məmnunluqla xatırladaraq əməkdaşlığın müxtəlif sahələrdə daha da genişləndirilməsinin zəruriliyini qeyd etdi.

Görüşdə Pakistan Milli Assambleyasının sədrinin Şuşaya edəcəyi səfərin əhəmiyyətinə toxunuldu və bu, ölkələrimiz arasında münasibətlərin inkişafının bariz nümunəsi kimi dəyərləndirildi.

Söhbət zamanı ölkələrimizin parlamentləri arasında əməkdaşlığın inkişafı məmnunluqla qeyd edildi.

## Azərbaycanla ABŞ arasında ikitərəfli münasibətlər uğurla inkişaf edir

Prezident İlham Əliyev ABŞ-ın Oklahoma ştatının qubernatorunun başçılıq etdiyi nümayəndə heyətini qəbul edib



**A**zərbaycan Respublikasının Prezidenti İlham Əliyev iyulun 27-də Amerika Birləşmiş Ştatlarının Oklahoma ştatının qubernatoru Con Kevin Stittin başçılıq etdiyi nümayəndə heyətini qəbul edib.

AZƏRTAC xəbər verir ki, görüşdə Amerika Birləşmiş Ştatlarının Oklahoma ştatının qubernatoru Con Kevin Stittin Azərbaycanla ABŞ arasında ikitərəfli münasibətlərin uğurla inkişaf etdiyini bildirdi, ölkəmizin ABŞ-ın ayrı-ayrı ştatları, o cümlədən 2000-ci ilin əvvəllərindən Oklahoma ştatı ilə əməkdaşlıqdan məmnunluq ifadə etdi.

Con Kevin Stitt Zəngilan rayonuna edəcəyi səfərinin Azərbaycanın həmin ərazilərdə icra etdiyi

“yaşıl enerji” və “ağıllı kənd” layihələri ilə yaxından tanış olmağa imkan yaradacağına ümid etdiyini bildirdi.


Oklahoma Milli Qvardiyası ilə Azərbaycanın Müdafiə Nazirliyinin təxminən 20 ildir əməkdaşlıq etdiyi və indi bu əməkdaşlığın daha geniş tərəfdaşlıq formatına çevrildiyi vurğulandı.

Söhbət zamanı Oklahoma ştatı ilə kənd təsərrüfatı sahəsində əməkdaşlıq məsələlərinə toxunuldu, azərbaycanlı tələbələrin bu ştatda kənd təsərrüfatı üzrə təhsil aldıkları məmnunluqla qeyd edildi. Görüşdə əməkdaşlığın perspektivləri ətrafında fikir mübadiləsi aparıldı. Sonda xatirə hədiyyələri təqdim olundu.

## Pakistan Milli Assambleyasının sədri: Azərbaycan Vətən müharibəsində dünya hərbi tarixində tayı-bərabəri olmayan Qələbə qazandı

**P**rezident, Müzəffər Ali Baş Komandan İlham Əliyevin rəhbərliyi ilə Azərbaycan 44 günlük Vətən müharibəsində dünya hərbi tarixində tayı-bərabəri olmayan Qələbə qazandı. Azərbaycan xalqını Zəfər münasibətilə təbrik edirik. Şadam ki, Azərbaycanı xalqının Qələbəsi Pakistanda da qeyd olundu.

AZƏRTAC xəbər verir ki, bu fikirləri Pakistan Milli Assambleyasının sədri Əsəd Qeysər Azərbaycan, Türkiyə və Pakistan parlament sədrlərinin iyulun 27-də



keçirilən birgə iclasında söyləyib.

Pakistan parlamentinin sədri diqqətə çatdırıb ki, bu Qələbə şəhidlərin qanı bahasına əldə edilib. Allahdan şəhidlərə rəhmət və qazilərə şəfa diləyən Əsəd Qeysər deyib: “Kəşmir məsələsində bizə dəstək göstərdiklərinə görə Azərbaycan və Türkiyə hökumətlərinə təşəkkürümü bildirirəm. Ölkələrimiz arasında digər sahələrdə olduğu kimi, ticarət əlaqələrinin inkişafı da çox əhəmiyyətlidir və iqtisadiyyatın inkişafı üçün geniş imkanlar açacaq”.

O bildirib ki, ölkələrimiz koronavirusla mübarizədə səylərini birləşdirməlidir. Zəngin təbii ehtiyatlarımızdan istifadə, mədəni əlaqələrin inkişafı müzakirə mövzudur. Pakistanda Azərbaycan mədəniyyət mərkəzinin yaradılmasını istədik.



## Azərbaycan, Türkiyə və Pakistan arasında Bakı Bəyannaməsi imzalanıb

**I**yulun 27-də Milli Məclisdə Azərbaycan, Türkiyə və Pakistan parlament sədrlərinin üçtərəfli görüşündə Bakı Bəyannaməsi imzalanıb. AZƏRTAC xəbər verir ki, Bəyannaməni Milli Məclis sədri Sahibə Qafarova, Türkiyə Böyük Millət Məclisinin sədri Mustafa Şentop və Pakistan İslam Respublikası Milli Assambleyasının sədri Əsəd Qeysər imzalayıblar.

Milli Məclisin sədri Sahibə Qafarova bildirib ki, bu sənəd ölkələrimiz arasında strateji əlaqələrin möhkəmlənməsinə öz töhfəsini verəcək.



## Türkiyənin Ədalət və İnkişaf Partiyasının nümayəndə heyəti Gəncədə Ermənistanın müharibə cinayətlərinin izləri ilə tanış olub



Diqqətə çatdırılıb ki, düşmənin Azərbaycanın ikinci böyük şəhəri, yarım milyon əhalisi olan və münaqişə zonasından 100 kilometrə artıq məsafədə yerləşən Gəncə şəhərinə raket hücumları nəticəsində aralarında qadın və uşaqlar da olmaqla 26 mülki şəxs həlak olub, 142 nəfər isə yaralanıb. Şəhərdə mülki infrastruktur obyektlərinə, tarix-mədəniyyət abidələrinə, o cümlədən

Türkiyənin Ədalət və İnkişaf Partiyasının (AK Parti) sədrinin birinci müavini Numan Kurtulmuşun rəhbərlik etdiyi nümayəndə heyəti ölkəmizə səfəri çərçivəsində iyulun 27-də Gəncədə səfərdə olub.

AZƏRTAC-ın bölgə müxbiri xəbər verir ki, səfərin məqsədi Yeni Azərbaycan Partiyası (YAP) və (AK Parti) arasında ikitərəfli Əməkdaşlıq Protoko-



luna müvafiq olaraq, "Şuşa Bəyannaməsi: milli-mənəvi dəyərlərimizə sadıqlıq və gələcək əməkdaşlıq üçün yeni çağırışlar" mövzusunda konfransın keçirilməsidir.

Qonaqlar ötən ilin oktyabrında Gəncədə erməni terroru nəticəsində çoxlu sayda mülki şəxsin öldüyü, yaralandığı və böyük dağıntıların yarandığı əraziyə gəliblər. Məlumat verilib ki, işğalçı Ermənistanın silahlı qüvvələri beynəlxalq hüququn norma və prinsiplərini, 1949-cu il Cenevrə konvensiyalarını və onların Əlavə protokollarını, habelə özlərinin ısrarlı xahişləri əsasında Moskvada keçirilmiş görüşün yekunu olaraq razılaşdırılmış humanitar atəşkəs rejiminin tələblərini pozaraq Azərbaycanın dinc əhalisini qəsdən hədəfə almaqla yaşayış məntəqələrini ağır artilleriyadan atəşə tutub.

nəqliyyat vasitələrinə külli miqdarda ziyan dəyib.

Qeyd olunub ki, əhalinin sıx yaşadığı ərazilərə "Toçka-U", "Smerç", "Skad" və digər raketlərlə gecə saatlarında hücumun həyata keçirilməsi çoxlu sayda dinc insanın qətlə yetirilməsi məqsədi daşıyıb. Baxmayaraq ki, dinc vətəndaşların məqsədyönlü şəkildə hədəfə alınması insanlığa qarşı cinayətdir, Ermənistan beynəlxalq hüquqa məhəl qoymadan müharibə cinayətlərini davam etdirib.

Numan Kurtulmuş və nümayəndə heyətinin üzvləri həlak olan dinc sakinlərin xatirəsinə ehtiram əlaməti olaraq, erməni terroru nəticəsində dağıdılmış yaşayış binasının ətrafına gül dəstələri düzüblər. Qonaqları şəhər rəhbərliyi, Milli Məclisin deputatları və digər rəsmi şəxslər müşayiət ediblər.

## Mustafa Şentop: Türkiyə, Pakistan və Azərbaycan arasında xüsusi birlik, dostluq, qardaşlıq mövcuddur

"Bir millət, iki dövlət" şüarı ilə möhkəmlənən Türkiyə-Azərbaycan qardaşlığı hər zaman var olacaq. AZƏRTAC xəbər verir ki, bu sözləri Türkiyə Böyük Millət Məclisinin sədri Mustafa Şentop jurnalistlərə müsahibəsində bildirib.

Azərbaycan, Pakistan, Türkiyə parlament rəhbərləri ilk iclasının Bakıda keçiriləcəyini bildiren M.Şentop qeyd edib ki, bu barədə qərar İslamabadda qəbul olunub. O deyib ki, əvvəllər xarici işlər nazirləri səviyyəsində üçtərəfli platforma var idi. İndi bu platforma parlament səviyyəsində yaradılır. Gələcəkdə isə dövlət rəhbərləri səviyyəsində üç ölkə arasında əlaqələrin daha da möhkəmləndirilməsinə xidmət edəcək beynəlxalq platforma, mexanizm yaranacaq. Ümid edirik ki, bu gün bu istiqamətdə önəmli addım atılacaq.

TBMM-in sədri bildirib ki, Türkiyə, Pakistan, Azərbaycan arasında xüsusi birlik, dostluq, qardaşlıq mövcuddur. İkinci Qarabağ müharibəsində Türkiyə təmənnsiz olaraq Azərbaycanın yanında yer aldı, öz siyasi və mənəvi dəstəyini verdi. Pakistan da Azərbaycana açıq dəstəyini ifadə edən ölkədir. Bu baxımdan dövlətlərimizin xüsusi birliyi, dostluğu var. Biz bunun platforma halına gəlməsini istəyirik.



## Ayşe Keşir: "Azərbaycanda özümü evimizdəki kimi hiss edirəm"

"Burda olduğum üçün çox xoşbəxtəm. Azərbaycanda özümü evimizdəki kimi hiss edirəm. Çox isti münasibətin şahidi oldum. İki ölkə arasında mövcud olan bu dostluğun, qardaşlığın partiyalar səviyyəsində, qadınlar arasında da olmasını istədiyimiz üçün burdayıq". SİA-nın verdiyi məlumata görə, bu fikirləri AK Partinin Qadınlar Birliyinin sədri Ayşe Keşir YAP İdarə Heyətinin üzvü, Ailə, Qadın və Uşaq Problemləri üzrə Dövlət Komitəsinin sədri Bahar Muradova ilə partiyanın Mərkəzi Aparatında görüşündən sonra jurnalistlərə açıqlamasında söyləyib.

Ayşe Keşir bildirib ki, görüləcək çox işlər vardır: "Biz bunun üçün çox əzmlilik. İki partiya arasında imzalanan niyyət protokolundan irəli gələn vəzifələrin icrası üçün AK Parti Qadınlar Birliyinin, qadın millət vəkllərinin üzərinə düşən missiyanın yerinə yetirilməsinə çalışırıq. Bu isti münasibəti Bahar Muradovanın söylədiklərindən, nümayəndə heyətinə səmimiyyətindən də hiss etdik. Bu görüşü qadınlar arasında əməkdaşlığın başlanğıcı kimi dəyərləndiririk. Bundan sonra yenidən Azərbaycanda olmaq, eyni zamanda, Azərbaycan nümayəndə heyətini ölkəmizdə görmək istərdik. Görüşlərimizdən yaranan təəssüratım belədir ki, qarşıda görüləcək işlərimiz çoxdur. İki qardaş ölkənin dövlət başçılarının birliyimizi, həmrəyliyimizi qorumaq, möhkəmləndirmək üçün göstərdikləri səylərə qadınlarımızın verəcəyi töhfə əməkdaşlığımızı, birgə fəaliyyətimizi davamlı edəcək".



## Bahar Muradova: Gücümüze söykənərək hədəflərə doğru inamla irəliləyəcəyimizə, uğurlar qazanacağımıza əminəm

Azərbaycan-Türkiyə arasındakı münasibətlərin ruhuna uyğun olaraq, xüsusilə Şuşa Bəyannaməsindən irəli gələn vəzifələrə, iki ölkə rəhbərlərinin qardaşlıq, bərabərlik, tərəfdaşlıq, qarşılıqlı hörmət və müstəqillik prinsiplərinə söykənərək münasibətlərimizin, əməkdaşlığımızın yeni mərhələsinə qədəm qoyuruq.



AZƏRTAC xəbər verir ki, bunu YAP İdarə Heyətinin üzvü, Ailə, Qadın və Uşaq Problemləri üzrə Dövlət Komitəsinin sədri Bahar Muradova jurnalistlərə müsahibəsində bildirdi.

Görüləcək işlərin çox olduğunu qeyd edən B.Muradova deyib: "Həmin işlərin bir qismi ölkə daxilində, bir qismi regiona aiddir. Qalanları isə dünyamiqyaslı işlərdir. İnanıram ki, Türkiyə-Azərbaycan birliyinin sayəsində bütün bu işlərin öhdəsindən gələcəyik. Çünki bizim güc qaynağımız xalqlarımızdır, onlar arasında olan dostluqdur, qardaşlıqdır, əməkdaşlıqdır, eyni zamanda, qarşımızda dayanan hədəflərdir. Gücümüzü söykənərək hədəflərə doğru inamla irəliləyəcəyimizə, uğurlar qazanacağımıza əminəm. Biz də bu işdə iştirak etdiyimiz, bu işlərə azacıq da olsa töhfəmiz olduğu üçün xoşbəxtik."

**T**ürkiyə-Azərbaycan qardaşlığı "bir millət, iki dövlət" prinsipi əsasında qurulub. Həm Türkiyə, həm də Azərbaycan xalqları bu formul əsasında yaşayırlar. SİA xəbər verir ki, bu sözləri Türkiyənin hakim Ədalət və İnkişaf Partiyası (AK Parti) sədrinin birinci müavini Numan Kurtulmuşla görüşdə Azərbaycan Respublikasının Baş nazirinin müavini Əli Əhmədov deyib.

Baş nazirin müavini qeyd edib ki, 44 günlük Vətən savaşında bütün dünya Türkiyənin Azərbaycana dəstəyinin şahidi oldu. Bu dəstək, eyni zamanda, Türkiyənin qüdrətinin daha bir təsdiqi idi. "Bu gün Azərbaycan və Türkiyə dövlətləri tarixlərinin ən şərəfli dövrünü yaşayır. Dövlətlərimiz arasındakı əlaqələrə Prezident İlham Əliyevin və Prezident Rəcəb Tayyib Ərdoğanın sıx dostluq münasibətləri böyük töhfə verir", - deyə Əli Əhmədov qeyd edib.

## Əli Əhmədov: "Bu gün Azərbaycan və Türkiyə tarixlərinin ən şərəfli dövrünü yaşayır"



kiyə dövlətləri tarixlərinin ən şərəfli dövrünü yaşayır. Dövlətlərimiz arasındakı əlaqələrə Prezident İlham Əliyevin və Prezident Rəcəb Tayyib Ərdoğanın sıx dostluq münasibətləri böyük töhfə verir", - deyə Əli Əhmədov qeyd edib.

AK Parti sədrinin birinci müavini Numan Kurtulmuş Türkiyə-Azərbaycan əlaqələrinin yeni mərhələyə yüksəldiyini bildirib. O deyib: "Qarabağ Zəfəri tək cərməni işğalına son qoymadı, həmçinin regionda yeni reallıqlar yaratdı. Bu Qələbə bizim üçün də qürur mənbəyidir. Bu Zəfərin miqyası qarşıdakı illərdə daha aydın görünəcək".

## YAP Mərkəzi Aparatında AK Parti Qadınlar Birliyinin sədri ilə görüş keçirilib



**I**ylun 27-də Yeni Azərbaycan Partiyasının Mərkəzi Aparatında YAP İdarə Heyətinin üzvü, Ailə, Qadın və Uşaq Problemləri üzrə Dövlət Komitəsinin sədri Bahar Muradova ölkəmizdə səfərdə olan AK Partinin Qadınlar Birliyinin sədri Ayşe Keşirlə görüşüb. SİA-nın verdiyi məlumata görə, qonaqları salamlayan Bahar Muradova bildirdi ki, Azərbaycanla Türkiyənin qədim tarixi köklərə malik ənənələri və mədəniyyəti vardır: "Bu gün Azərbaycanla Türkiyə arasındakı əlaqələr qarşılıqlı əməkdaşlığa, dostluğa, qardaşlığa, hüquq bərabərliyinə əsaslanır. Bu çoxtərəfli əməkdaşlıq getdikcə yüksələn xətlə inkişaf etməkdədir".

Münasibətlərimizin tarixindən geniş bəhs edən Bahar Muradova bildirdi ki, tarixin ən müxtəlif mərhələlərində dövlətlərimizin, xalqlarımızın maraqlarına uyğun münasibətlər qurulub.



B.Muradova böyük öndərlər Mustafa Kamal Atatürkün "Azərbaycanın sevinci bizim sevincimiz, kədəri bizim kədərimiz", Heydər Əliyevin "Bir millət, iki dövlət" tezislərini önə çəkərək, bu fikirlərin bütün dövrlər üçün aktuallığını nəzərə çatdırıb.

Azərbaycanla Türkiyə arasında əlaqələrin yeni mərhələyə qədəm qoyduğunu bildi-

rən B.Muradova qeyd edib ki, bu mərhələni şərtləndirən əsas sənəd iyun ayının 15-də imzalanan Şuşa Bəyannaməsidir: "Bu sənəd hər iki dövlətin hazırkı durumda qarşısına qoyduğu vəzifələri, hədəfləri özündə əks etdirir. O cümlədən xüsusi bir sənədi də vurğulamaq istəyirəm ki, bu da Şuşa Bəyannaməsindən və indiyədək iki dost ölkə ara-

sındakı münasibətlərdən irəli gələrək partiyalarımız arasında imzalanan əməkdaşlıq protokolidir. Azərbaycan və Türkiyə arasında münasibətlərin inkişafına töhfələrimizi vermək üçün qarşılıqlı öhdəliklərimizi müəyyən etmişik. Bu öhdəliklərin də həyata keçirilməsi zəminində bütün səviyyələrdə əməkdaşlığı ortaya qoymalıyıq. Qarşılıqlı səfərlər çərçivəsində atılan addımlar bu hədəflərə böyük töhfə olacaq."

AK Parti Qadınlar Birliyinin sədri Ayşe Keşir qonaqpərvərliyə görə təşəkkürünü bildirib. O bu gün Azərbaycanla Türkiyə arasında mövcud münasibətlərin dünya düzəni üçün bir nümunə olduğunu vurğulayıb.

A.Keşir Azərbaycanın Zəfərindən böyük qürur hissi keçirdiyini, Şuşa Bəyannaməsinin imzalanması mərasimində iştirakından məmnunluğunu ifadə edib. Görüşdə qarşılıqlı maraq doğuran digər məsələlər ətrafında geniş fikir mübadiləsi aparılıb. Sonra qarşılıqlı hədiyyələr təqdim edilib, xatirə şəkli çəkdirilib.



**R**egion Azərbaycan və Türkiyənin dostluğu, qardaşlığı sayəsində sülh və inkişaf mərhələsinə daxil olur və bu mərhələyə qədəm qoyulması hər iki ölkənin hakim partiyaları YAP və AKP-nin birgə səyləri, sıx əməkdaşlığı ilə reallaşır. Türkiyə-Azərbaycan münasibətlərinin bütün dünya üçün qardaşlıq nümunəsi olması fonunda YAP-AKP münasibətləri də ölkələrin hakim partiyaları arasında əməkdaşlıq nümunəsi kimi qəbul edilir, dəyərləndirilir. Etiraf olunmalıdır ki, Yeni Azərbaycan Partiyası ilə Ədalət və İnkişaf Partiyasının səmərəli əməkdaşlığı qardaşlığımızın qorunmasına böyük töhfədir və öz bəhrəsini verməkdədir.

Azərbaycan Prezidenti, Yeni Azərbaycan Partiyasının Sədri cənab İlham Əliyev ilə Türkiyə Prezidenti, Ədalət və İnkişaf Partiyasının Sədri cənab Rəcəb Tayyib Ərdoğanın tapşırıqları əsasında iki qardaş ölkənin hakim partiyaları arasında çoxistiqamətli əlaqələrin səviyyəsi yüksək həddə çatdırılıb. Bunu mütəmadi keçirilən görüşlər, hər iki tərəfin nümayəndə heyətinin mütəmadi təşkil olunan səfərləri də təsdiq edir. Hər iki ölkə, eləcə də bütün dünya ictimaiyyəti şahiddir ki, Azərbaycanın və Türkiyənin hakim partiyaları, müvafiq olaraq YAP və AKP arasında görüşlər davamlı xarakter alıb və bu heç də təsadüfi deyil. Əksinə, düşünülmüş, planlaşdırılmış şəkildədir, hətta strateji xarakter daşdığı belə göz önündədir.

Yeni Azərbaycan Partiyası Sədri Numan Kurtulmuşun müavini-Mərkəzi Aparatın rəhbəri Tahir Budaqovun rəhbərlik etdiyi nümayəndə heyətinin hələ bundan əvvəl, yəni, iyunun 2-də Ankarada AKP-nin mərkəzi qərargahında ilk olaraq Türkiyənin hakim Ədalət və İnkişaf Partiyası Sədri Numan Kurtulmuşun müavini, Türkiyə Böyük Millət Məclisinin üzvü Numan Kurtulmuş ilə görüşü və görüş zamanı Yeni Azərbaycan Partiyası ilə Ədalət və İnkişaf Partiyası arasında əməkdaşlığa dair niyyət protokolu imzalanması da təsadüfi sayıla bilməz. Elə bu görüş və imzalanmış əməkdaşlığa dair niyyət protokolu da məhz hər iki ölkənin hakim partiyaları arasında əməkdaşlığın sarsılmaz olduğunu təsdiq edən nümunədir. Həmin görüşdə iki qardaş ölkənin hakim siyasi partiyaları arasında əməkdaşlıq əlaqələrinin real vəziyyətinin yüksək dəyərləndirilməsi, perspektivlərin müzakirə olunması da o zaman diqqət mərkəzində olub. Dünya ictimaiyyəti də qardaş Türkiyə ilə Azərbaycanın dostluq və qardaşlıq münasibətlərinin fonunda YAP və AKP əməkdaşlığının yüksələn xətt üzrə inkişafının artıq fərqi idi.

Heç şübhəsiz ki, Türkiyə-Azərbaycan münasibətlərinin bütün dünya üçün qardaşlıq nümunəsi olduğu sırr deyil və AKP Sədri Numan Kurtulmuşun müavini Numan



Kurtulmuşun, "Qarabağın işğaldan azad olunması ilə nəticələnən 44 günlük Vətən müharibəsində Azərbaycanın yanında olmaqla, iki dövlət olsa da, bir millət olduğumuzu bir daha bütün dünyaya göstərdik", fikri elə o zamankı görüş zamanı da diqqətdən yayınma bilməzdi. Təbii ki, Azərbaycanın Qarabağ Zəfəri nəticəsində yaranmış mövcud vəziyyətin, cəbhədə qazanılan Qələbənin həm Azərbaycan, həm də Türkiyə üçün faydalı olduğunu AKP Sədri Numan Kurtulmuş da bilir və bu onun fikirlərində də öz əksini tapır.

Həqiqətən də ölkələrimiz tarixdə ən uğurlu və ən güclü əməkdaşlıq dövrünü yaşayır. Azərbaycan Prezidenti, Yeni Azərbaycan Partiyasının Sədri İlham Əliyev ilə Türkiyə Prezidenti, Ədalət və İnkişaf Partiyasının Sədri Rəcəb Tayyib Ərdoğanın dostluq və qardaşlıq münasibətləri, ölkələrimiz arasında digər sahələrdə olduğu kimi YAP və AKP əməkdaşlıq əlaqələrində də dinamik mərhələ yaradıb. Biz bu mərhələnin şahidiyik və hazırda Türkiyənin Ədalət və İnkişaf Partiyasının Azərbaycanı səfərdə olması, cənab Prezident İlham Əliyevin iyulun 26-da Türkiyənin Ədalət və İnkişaf Partiyası Sədri Numan Kurtulmuşun müavini Numan Kurtulmuşun rəhbərlik etdiyi nümayəndə heyətinin qəbul etməsi, görüşdə Azərbaycanla Türkiyə arasında dostluq və qardaşlıq münasibətlərinin bütün sahələrdə uğurlu inkişaf etdiyi, dövlət başçıları arasında mütəmadi təmasların əlaqələrimizin genişlənməsində xüsusi rol oynamasının vurğulanması, eyni zamanda, ölkələrimizin müxtəlif qurumlarının nümayəndələrinin qarşılıqlı səfərlərinin əhəmiyyətinə toxunulması, əməkdaşlığın perspektivləri ətrafında fikir mübadiləsi aparılması ölkələrimiz arasında münasibətlərin bundan sonra da genişlənməsinə əminliyi artırır.

Doğrudan da xalqlarımız öz tarixlərinin ən çətin dövrlərində bir-birlərinə həmişə dəstək nümayiş etdiriblər. Biz bunun ötən əsrin əvvəllərində erməni



təcavüzü zamanı da şahidi olmuşuq və Atatürkün, "Azərbaycanın dərdi dərdimiz, sevinci sevincimizdir", ifadəsi də, həmin dövrdə qardaş ölkənin köməyə gəlməsi də, sonuncu 44 günlük müharibədə mənəvi və siyasi dəstək göstərməsi də yaddaşlardan silinən deyil. Eləcə də, Azərbaycan Prezidentinin müxtəlif beynəlxalq tədbirlərdə qardaş ölkəyə həmişə birmənalı dəstək verməsi, Vətən müharibəsi dövründə Türkiyə dövlətinin və onun Prezidentinin ölkəmizə göstərdiyi mənəvi və siyasi dəstək sadalananların bariz nümunəsi, deyilənlərin isbatıdır. Bir sözlə, Azərbaycan və Türkiyə arasında dostluq, qardaşlıq və strateji tərəfdaşlıq münasibətləri Ulu Öndər Heydər Əliyevin qeyd etdiyi kimi, "bir millət, iki dövlət" fəlsəfəsinə əsaslanır və sözsüz ki, bu münasibətlər hər iki ölkənin hakim partiyası, YAP və AKP arasında olan uğurlu, sıx əməkdaşlığın, hər iki ölkənin hakim partiyasının rəhbərinin, cənab Prezident İlham Əliyev və cənab Prezident Rəcəb Tayyib Ərdoğan arasındakı dostluq və qardaşlıq münasibətlərinin bəhrəsidir.

Bəllidir ki, bölgədə gözü olan qüvvələr, ələlxüsus imperalist güclər var və onların vəziyyətə hər yolla təsir göstərmək cəhdlə-

rini də görürük. Onların bu cəhdlərinin də hansı həvəsdən, hansı istəkdən doğduğu sırr deyil. Bir sıra qüvvələrin bölgədə mövqə əldə etmək, əgər bu zamana qədər var idisə, həmin mövqələri qorumaq, maraqlarını reallaşdırmaq arzuları qəbul edilən olmasa da başadüşüləndir. Məhz bu arzu və istəkləri fonunda onların qarışıqlıq, kaos yaratmaq üçün əldən-ayaqdan gətdikləri də tanış ssenariyədir. Təxribatçı Ermənistan tərəfinə belə qüvvələrin yaxınlaşması, müəyyən yardımlar və təkən verməsi də diqqətdən yayınan deyil. Təəssüf ki, bu kimi qüvvələrin öz maraqları naminə yürütdükləri siyasətə Ermənistan tərəfi alət olmağa alışqandır və nəticə etibarlı ilə bu hal bölgədə sabitliyin qorunmasına öz mənfi təsirini göstərir. Artıq keçmişdə qalan Dağlıq Qarabağ münaqişəsinin də elə kökündə sadalanan maraq və ssenarilər dayanırdı ki, Ermənistan tərəfi kimlənsə maraqları, eləcə də öz ambisiyaları naminə bu siyasətə, qarışıqlıq yaratmaq siyasətinə xidməti məqbul sayıb. Nəticədə isə 30 il torpaqlar işğal altında qalıb, dağıdılıb, viran qoyulub, insan tələfatı, soyqırımlar törədilib, hər istiqamətdə vəhşiliklərə Ermənistan tərəfi imza atıb və bu da regionda sülhün, sabitliyin qorunmasına hər za-

man əngəl yaradıb. Amma bu əngəlin aradan qaldırılması üçün Türkiyə-Azərbaycan dostluğunun, qardaşlığının müsbət təsirini biz artıq görürük. Görürük ki, həmin o qarışıqlıq yaratmaq istəyən qüvvələr ölkələrimiz arasında birlik və qardaşlıqla hesablaşmaq məcburiyyətində olduqlarının artıq özləri də çoxdan fərqi bilməyiblər. Fərqi bilməyiblər 44 günlük müharibə zamanı mane olurdular və onlar cəhd etsələr də bunu bacarmadılar özləri yaxşıca gördülər və anladılar. Anladılar ki, Azərbaycan-Türkiyə birliyi, sülhü və qardaşlığı qarşısında aciz qalıblar.

Məsələ burasındadır ki, regionda qarışıqlıq yaratmaq istəyən qüvvələr heç də dinc durmaq niyyətində deyillər və onların maraqları keçmişdə qalmayıb. Hələ də regiona burnunu soxmaq istəyənlər az deyil. Hələ də Ermənistan tərəfini şirnikləndirmək istəyənlər öz missiyalarından əl çəkməyiblər və fürsət

axtardıkları dərhal duyulur. Bu fürsət axtarışını Fransa kimi bir Avropa ölkəsinin, onun prezidentinin davranışlarında görürük və bu ölkənin rəhbəri Makronun timsalında çoxlarının haqsız olan erməni maraqlarını müdafiə etmələri təsdiq edir ki, bölgədə yaratdığımız sabitliyi pozmaq istəyi ilə alışıb yananlar var. Onların bu yanqısının öhdəsindən gücümüzü artırmaqla, birliyimizi möhkəmləndirməklə, dostluğumuz qorumaqla, qardaşlığımızı qırılmaz tellərə bağlamaqla, imkanlarımızı səfərbər etməklə gələ biləcək və bilirik də. Türkiyə-Azərbaycan dostluğu və qardaşlığı, birgə imkanlarımız sayəsində gəlirik. Hər iki ölkə rəhbərinin bir-birinə qardaş münasibəti bəsləməsi, hər iki ölkənin hakim partiyasının sıx əməkdaşlığı, bu əməkdaşlığın genişlənməsi sayəsində bütün amnələr dəf olunur və gələcəyə nikbin baxışlar daha da artır. Biz regionda, yaşadığımız bu coğrafiyada sülhün, əmin-amanlığın və tərəqqinin bərqərar olmasına, bunun davamlı olmasına bundan sonra da nail olacağıq və bu nailiyyətimizdə Yeni Azərbaycan Partiyası ilə Ədalət və İnkişaf Partiyası arasında sıx əməkdaşlığın rolu danılmazdır.

*İnam Hacıyev*

# YAP və AK Partiya gənclər təşkilatları arasında görüş keçirilib

**İ**yulun 27-də Yeni Azərbaycan Partiyasının Mərkəzi Aparatında YAP Gənclər Birliyinin sədri Bəxtiyar İslamov ölkəmizdə səfərdə olan Türkiyənin Ədalət və İnkişaf Partiyasının Gənclər Birliyinin sədri Eyyüp Kadir İnanla görüşüb. SİA-nın verdiyi məlumata görə, görüşdə YAP Gənclər Birliyinin sədri Azərbaycan və Türkiyənin hakim partiyalarının gənclər təşkilatları arasında əlaqələrin mövcud durumu və gələcək inkişafı ilə bağlı fikirlərini bildirib. Ötən ay Yeni Azərbaycan Partiyasının nümayəndə heyətinin Ankaraya səfəri çərçivəsində keçirilən görüşü xatırladan B.İslamov bu görüşlərdə aparılan müzakirələrin əhəmiyyətindən bəhs edib.



“YAP və AK Partinin gənclər təşkilatlarının münasibətləri uğurla inkişaf edir. YAP və AK Parti gənclərinin birgə fəaliyyətinin əsas məqsədi cənab Prezident İlham Əliyevin də vurğuladığı kimi gənclərimizin bir-birinə daha da yaxınlaşması, vahid amal ətrafında birləşməsi olmalıdır. İnanırıq ki, bu dostluq və qardaşlıq münasibətləri gələcək nəsillərə də miras kimi qalacaqdır” - deyir, YAP Gənclər Birliyinin sədri vurğulayıb.

Türkiyənin Ədalət və İnkişaf Partiyası Gənclər Birliyinin sədri Eyyüp Kadir İnan Azərbaycana səfərdən məmnunluğunu ifadə edib, hər iki ölkənin qardaşlıq münasibətlərinin yüksələn xəttə inkişaf etdiyini vurğulayıb. Onun sözlərinə görə, Türkiyə və Azərbaycan gəncliyi bu əlaqələrə layiqli töhfələr vermək əzmindədir. Görüşdə Azərbaycan və Türkiyənin dövlət başçıları

gənclər qarşısında qoyduğu vəzifələrin, müvafiq tövsiyələrinin yerinə yetirilməsi istiqamətində görüləcək işlər, eləcə də birgə layihələrin həyata keçirilməsi ilə bağlı ətraflı fikir mübadiləsi aparılıb. Qeyd olunub ki, YAP və AK Partinin gəncləri tərəfindən həm beynəlxalq platformalarda vahid mövqedən çıxış etmək, həm də dünyanın müxtəlif ölkələrində yaşayan türk və azərbaycanlı gənclərlə milli maraqlarımızın, orta dəyərlərimizin qorunması və təbliği istiqamətində fəal iş aparmaq qarşısında dayanan əsas vəzifələrdən biridir.

Görüşdə YAP və AK Partinin gənclər təşkilatları arasında gələcək əməkdaşlıq məsələləri ilə bağlı fikir və təkliflər diqqətə çatdırılıb. Sonra qarşılıqlı hədiyyələr təqdim olunub. Sonda xatirə şəkli çəkdirilib.



## Numan Kurtulmuş: “Gəncədəki dağıntılar insanlıq əleyhinə cinayətlərin qurbanlarının xatirəsinə bir abidədir”

**B**u gün Gəncədə 44 günlük İkinci Qarabağ müharibəsində ermənilərin törətdikləri insanlıqdan kənar hücumların baş verdiyi ərazidəyik. Bu insanlığa sığmayan, gecə yarısı saat 2-dən sonra qadınların, uşaqların yuxuda olduğu bir vaxtda mülki insanların yaşadığı əraziyə atılan raket zərbəsi ilə burada 26 qardaşımız şəhid oldu.


Bu sözləri Türkiyənin Ədalət və İnkişaf Partiyasının sədrinin birinci müavini Numan Kurtulmuş Gəncəyə səfəri çərçivəsində erməni terroru nəticəsində çoxlu sayda insanın həlak olduğu, yaralandığı və böyük dağıntıların yarandığı ərazidə olarkən jurnalistlərə açıqlamasında deyib.

Şəhidlərin xatirəsinə rəhmətlə andığını bildiren qonaq deyib: “Bu raket hücumları, döyüş vaxtı ermənilərin bu hərəkəti bir daha göstərdi ki, döyüş meydanında mərdliklə döyüşə bilməyənlər təəssüf ki, arxadan mülki insanları, qocaları, uşaqları qətlə yetirərək insanlığa qarşı qanlı cinayətlər törədiblər. Ətrafdakı dağıntılar qanlı üzü, kirli əli bütün dünyaya ifşa edən açıq sübutlardır. Amma buna rəğmən ən azından dünya ictimaiyyətinin müəyyən bir qismi bu həqiqətləri görmək istəmədi. Şəhidlərə Allahdan rəhmət diləyir, bu müharibə zamanı insanlıqdan kənar hücumları ilə gündəmə gələn erməniləri şiddətlə qınayırıq. Bu hücumlar zamanı əsla unudulmalı olan insanlıq əleyhinə cinayətlərin törədildiyini dünyaya çatdırmaq üçün bu gün buradayıq. Bizim mentalitetimizdə döyüş meydanında olmayan insanlara qarşı əsla silah çəkilməz, xüsusilə uşaqları, qocaları, xəstələri vurmaq əsla yolverilməzdir. Bu dağıntılar burada insanlıq əleyhinə törədilən cinayətlərin qurbanlarının xatirəsinə bir abidədir. Ümid edirik ki, bu müharibə cinayəti zamanla bütün beynəlxalq ictimaiyyət tərəfindən qiymətləndiriləcək, bu cinayəti törədənələr haqqında lazımi tədbirlər görülməkdir. Şəhidlərimizə Allah rəhmət eləsin!”

## Tələbələr peyvənd olunmanı necə qarşılayır?



**A**zərbaycan Turizm və Menecment Universitetinin tələbəsi **Aynur Ədil**: “Covid-19 pasportunun tələb olunması ali təhsil müəssisələri üçün çox əhəmiyyətlidir və vacibdir. Ona görə ki, bu daha çox tələbələrin həyatını qarantı altına alır. Yeni Covid-19 pasportu olandan sonra kimin vaksinasıyadan keçdiyini biləcəyik. Bu isə xəstəliyin və virusun qarşısını almaq üçündür. Beləliklə virusa yoluxma riski azalmış olur. Yoluxan şəxs vaksin olunduğu üçün xəstəliyi daha yüngül formada keçirir. Amma hər iki halda Covid-19 pasportunun alınmasının tərəfdarıyam. Vaksinasıya-



dan keçməyi hər kəsə tövsiyyə edirəm”.


**Xəzər Universitetinin tələbəsi Zərdüşt Quluzadə**: “Mən universitetlərin açılmasını uzun müddətdir ki, gözləyirəm. Çünki, pandemiya dövründə təhsildən çox uzaq qaldıq. Mənim fərdi inkişafımda çox maneə oldu. Düşünürəm ki, onlayn tədris nə qədər inkişaf etsə də ənənəvi təhsillə bir tutula bilməz. Bütün tələbələrin fikirləri də düşüncəmə görə bu yöndədir. Tələbələr təhsil mərkəzlərinin açılmasını səbirsizliklə gözləyirlər. Bunun üçün vaksin tələb olunur. Lakin tələbələr əmin olmaq istəyir ki, vaksin olunduqdan sonra dərəcə gədə biləcəklər. Xüsusi məhdudiyyətlər içində dərəcə getmək istəyənlər çoxdur”.



**Azərbaycan İqtisad Universitetinin tələbəsi Şahin İsayev**: “Covid-19 pandemiyası dünyanı öz cənginə aldı və bizim ölkəmizdən də yan keçmədi. Əsas da bunun fəsadı kimi deyirdim ki, ənənəvi tədrisdən uzaqlaşdı, onlayn tədrisə keçilib. Artıq müəyyən olunmuş, daha səmərəli bir yol var. O da peyvənd olunub, təhsilə davam etmək.

Peyvənd olunmanı normal qarşılayıram, düşünürəm ki, əvvəlki həyatımıza qayıtmaq üçün bu vacib şərtidir”.

**Azərbaycan Dillər Universitetinin tələbəsi Aysən Sadıqova**: “Məncə hər kəs vaksinin olunmalıdır. Amma məcburi olmalıdır. Vaksinasıya prosesindən keçmək hər kəsin sağlamlığı üçün əsas şərtidir. Universitetlərin açılmasını mən düzgün hesab etmirəm. Pasportun olmamasına görə məhdudiyyətlərin qoyulmasını düzgün hesab etmirəm. Vaksinasıya məcburi deyil, könüllü şəkildə təşkil olunmalıdır. Onlayn təhsil daha yaxşıdır. Oxuyan tələbə onlayn tədrisi də normal şəkildə qavraya bilər. Onlayn şəkildə vaxtımıza da qənaət edirik”.



**Azərbaycan İqtisad Universitetinin tələbəsi Günay Nəsimova**: “Peyvəndin fəsadlarını və hazırda insanlar üzərində olan reaksiyaları haqqında bir çox həkim məlumat verir. Sözü açığı peyvənd olunmanın tərəfdarı deyiləm. Ancaq hal-hazırkı vəziyyətdə peyvənd olmaq məcburidir. Tədris müəssisələrində pasportun tələb olunması müsbət haldır. Ən azından hər kəs peyvənd olsa hər şey qaydasında düşər deyir düşünürəm”.

**Azərbaycan İqtisad Universitetinin tələbəsi Qəmzə Pirazi**: “Məsələyə münasibətim yaxşıdır. Zənnimcə, hal-hazırda bu bələdan qurtulmağın yeganə yolu peyvənd olun-

maqdır. Ən azından bu yoluxmanı tam aradan qaldırmasa da, xeyli azaldacaq. Mən özüm də peyvənd olunmuşam”.

**Bakı Slavyan Universitetinin tələbəsi Şəbnəm İsgəndərova**: “Peyvəndlərin tərkibləri haqqında müəyyən şeylər olduğu üçün biraz təرددü içərisindəyəm, lakin bir sıra yerlərdə Covid pasportu tələb olunduğu üçün könüllü formada vurduracağam. Tələbələrin peyvənd olunması universitetlərin ənənəvi qayda da təhsilə keçməsinə kömək olacaq deyir düşünürəm. Zənnimcə, müsbət bir nəticə ilə sonlanacaq”.



**Azərbaycan Dillər Universitetinin tələbəsi Aytac İbrahimxəlilova**: “Tələbələrin peyvənd olunmasına qarşı çıxmıram. Ancaq ikinci dozanın vurulması ürəkəçən deyil. Əksər hallarda immuniteti zəif olan insanlar peyvənd olunmadan da yoluxma ehtimalı daha yüksəkdir. Yoluxmanın hər keçən gün biraz daha artması yəni sərpt karantin rejiminə keçməyimizə səbəb ola bilər”.









# Azərbaycan Makron üçün Ruanda deyil...

**Qarabağ müharibəsi və onun nəticələri dünyanın bir çox ölkələrində hələ də müzakirə edilməkdədir. Belə müzakirələrdən biri bu günlərdə Moskvada keçirilib. Orada real fikirlər səsləndirilib və işğalçı Ermənistanla onu hər yerdə müdafiə etməyə və yeni təxribatlara ümidləndirməyə çalışan Fransa prezidentinin təhriki siyasəti açıq tənqid olunub.**

“Fransa prezidenti Emmanuel Makron ilə Ermənistanın baş naziri vəzifəsini icra edən Nikol Paşinyan Parisdəki görüşdə Qarabağda sabitliyi pozmaq üçün qərarlar veriblər. Təəssüf ki, Fransa və şəxsən Makronun dəstək vədləri ilə bu çirkin planın həyata keçirilməsinə başlanılıb. Yenə də hərbiçilər ölür, atəş səsleri eşidilir, Ermənistan sülhə can atmır, əksinə, vəziyyəti ağırlaşdırır.”

Bu sözləri rusiyalı politoloq, tarix elmləri namizədi, “Arxont” elmi jurnalının baş redaktoru Anton Bredixin Ermənistan silahlı qüvvələrinin Azərbaycanla sərhəddə yeni silahlı təxribatlarını şərh edərkən deyib. O, bildirib ki, rəsmi Paris müharibənin onun iştirakı olmadan dayandırılmasından narazı qalıb. Rusiyalı politoloq Fransa prezidentinin tutduğu mövqə barədə mənfəi fikirlər səsləndirərək Makronu yalnız güc dili danışmaqda qınayıb: “Fransa bölgədə güclənməsini, özünün, Avropa və Amerika qoşunlarının gətirilməsini istəyir. Bunun üçün isə səbəb lazımdır. Fransız “strateqləri” müntəzəm təxribatlardan və bəlkə də açıq hərbi əməliyyatlardan daha yaxşı bir şey düşünə bilməyiblər.”

Ekspert əlavə edib ki, nə Azərbaycan, nə də Rusiya təxribatlara seyrçi qalacaqlar: “Yeganə sual budur ki, təxribatlar və hərbi əməliyyatlar davam edərsə, Qərb öz qoşunlarını regiona göndərəcəkmə? Şübhəsiz ki, Qarabağ ərazisinə deyil, Ermənistan torpaqlarına. Lakin Nikol Paşinyan bunu nə qədər istəsə də, Rusiya heç bir NATO üzvü-

nə bu icazəni verməyəcək”.

Bəli, Fransa Azərbaycana hərbi qüvvə göndərə bilməz, istər sülhməramlı, istərsə də başqa adla. Azərbaycan suveren, güclü dövlət olduğunu bütün dünyaya 44 günlük ildırım sürətli müharibədəki qələbəsi ilə sübut edib. Bizim Ordumuz dünyanın 50 ən güclü ordusu sırasındadır. Yeni, ona hansısa dövlətin hərbi yardımı və ya himayəsi qətiyyətlə lazımdır deyil. Sülhməramlı-



lara gəlincə, Azərbaycan və Ermənistan arasında bu missiyanı yerinə yetirən Rusiya və Türkiyə qüvvələri var. Bundan başqa da Azərbaycan öz sərhədlərini özü qorumaq iqtidarındadır və qonşuları ilə istənilən məsələni özü həll edə bilər. Qısaca desək, Azərbaycana nə hansısa dövlətin silahlı qüvvələri, nə ATƏT-in Minsk qrupu, nə də başqa vasitəçi lazımdır. Yada salaq ki, Fransa Minsk qrupundakı vasitəçilik missiyasından ötən 28 il ərzində birtərəfli qaydada yalnız Ermənistanın təcavüzkar planlarını müdafiə üçün istifadə edərkən özünə olan inamın üstündən qara bir xətt çəkdi.

Artıq dünya liderlərinə yaxşı məlumdur ki, Emmanuel Makron Fransanın mövcud ağır problemlərini bir yana ataraq nə yolla olursa olsun yalnız Ermənistanın dirçəldilməsinə, qondarma status-kvonun bərpa olunmasına, təcavüzkarın yenidən meydana qaytarılmasına

çalışır. Makron özünü elə aparır ki, guya status-kvonun gorbagor olduğundan xəbərsizdir. Ermənistan-dan zorla qovulmuş 200 mindən çox azərbaycanlının öz müqəddəratını təyin etməsi hüququnu qulaq ardına vurması, vəhşi ermənilər tərəfindən Azərbaycanın yüzlərlə kənd və şəhərlərini talan edib xarabazara çevirdiklərini görməzliyə qoyması bizim üçün yaxşı heç nə vəd etmir. Əvvəldən ədaləti və insan haqlarını ayaq altına atan və bununla da özünü pis imiclə təqdim edən Fransa prezidenti sonrakı hərəketləri ilə də özünü Cənubi Qafqaz regionunun arzuolunmaz “qonağına” çevirib. Qarabağda müharibə gedən günlərdə Makronun hansı siyasi hoqqalardan çıxmasını

unutmamışıq. Fransanın Ermənistan-dakı səfirinin işğaldan sonra başqa səfir kimi Qarabağa gəlməməsi, Ermənistanın vandal hərəketlərini pisləməməsi, əksinə, ermənilərə dəstək verməsi, ölkəmizə qarşı naşı və məsuliyyətsiz bəyanatlar səsləndirməsi bu dövlətin Azərbaycana olan bədix mövqeyini nümayiş etdirib. Emmanuel Makron bütün bu əməllərə hansı don geyindirəcək, özünün və yekə-xana səfirinin əlləməliklərinə necə haqq qazandıracaq? Bəlkə yaramaz mövqə tutduğuna görə Azərbaycan xalqından üzr istəyəcək? Bu suallar yaxın zamanda öz cavablarını tapacaq. Görək başında yalnız erməni sevdası olan çağırılmamış qonaq Bakıya hansı “konstruktiv təkliflərlə” gələcək? Təkcə onu yaddaşında möhkəm saxlasın ki, bura onun üçün Ruanda deyil...

Vəli İlyasov


## DTX: “Vətən müharibəsi iştirakçılarından rüşvət alan vəzifəli şəxslər saxlanılıb”

**D**övlət Təhlükəsizliyi Xidməti dövlətin ordu quruculuğu sahəsində qanunla qorunan mənafəələrinə zərər vuran, hakimiyyət orqanlarının fəaliyyətinə kölgə salan cinayət əməllərinə qarşı mübarizə tədbirlərini davam etdirir.

SİA Dövlət Təhlükəsizliyi Xidmətinin rəsmi saytına istinadən xəbər verir ki, vətən müharibəsi iştirakçısı olan hərbi qulluqçulara dövlət tərəfindən müəyyən edilmiş maddi təminatların ödənilməsinə görə bəzi vəzifəli şəxslərin rüşvət almalarına dair əldə olunmuş məlumatlar əsasında Dövlət Təhlükəsizliyi Xidməti tərəfindən kompleks araşdırma tədbirləri həyata keçirilmişdir.

Faktla bağlı başlanmış cinayət işi üzrə Silahlı Qüvvələrin Baş Klinik Hospitalının bölmə rəisi Eyvazov Vüsal Qorxmaz oğlunun xidməti vəzifələrinin icrası zamanı həmin Hospitalın digər əməkdaşı Ağayev Hüseyn İlham oğlunun vasitəsilə çoxsaylı hərbi qulluqçuların hər birindən onlara dövlət tərəfindən birdəfəlik sosial siqorta müavinətinin ödənilməsi üçün Vətən müharibəsində aldığı xəsəret dərəcələrinin təyin edilməsi müqabilində pul vəsaitlərini rüşvət qismində istəyərək almasına əsaslı şübhələr müəyyən edilmişdir.

Keçirilmiş kompleks əməliyyat-istintaq tədbirləri nəticəsində Vüsal Eyvazov və Hüseyn Ağayev cinayət başında yaxalanmışlar. Vüsal Eyvazov Azərbaycan Respublikası Cinayət Məcəlləsinin 311.3.2 (vəzifəli şəxs tərəfindən təkrar rüşvət alma), Hüseyn Ağayev 32.5, 311.3.2 (təkrar rüşvət almada iştirakçılıq) və digər maddələri ilə təqsirləndirilən şəxs qismində məsuliyyətə cəlb edilərək barələrində məhkəmənin qərarı ilə həbs qətimkan tədbiri seçilmişdir. Hazırda cinayət işi üzrə araşdırmalar davam etdirilir.



## Əmək miqrantları üçün Rusiyaya giriş sadələşdirilir

**H**əmişə olduğu kimi, bu gün də əməkçi miqrant problemi ilə üzləşən Rusiya rəhbərliyi əmək miqrantları üçün ölkəyə girişini sadələşdirməyə qərar verib. Bildirək ki, bu

barədə Rusiya Baş nazirinin müavini Marat Xusnullin “İnstaqram” səhifəsində bildi-rib.

Onun sözlərinə görə, bu qərar tikinti sahələrində işçi qüvvəsi çatışmazlığı ilə əlaqədardır. Qeyd edək ki, bu gün Rusiyanın inşaat sahələrində işləmək üçün işçi tapılmadığını etiraf edən nazir müavinin sözlərinə görə, hazırda bu sahəyə 2 milyon yaxın işçi tələb olunur.

“Düşünürəm ki, yaxın bir ayda işçiləri inşaat sahələrinə gətirmə prosedurunun sadələşdirəcəyik”-deyən rusiyalı nazir müavini bu gün Rusiyada bənzər bir bum səbəbiylə inşaat inflyasiyasında bir artım olduğunu da gizlətməyib



**Y**adımdadır, rusların bir yazarı vardı - Vasili Belov, onu ruslar deputat da seçmişdilər. O da yadımdadır ki, həmin o Belov Dumadakı çıxışlarının birində rus əhalisinin artmamasını deyib “fər-yad” edirdi. Yeni o rus kişilərini cinsi passivlikdə, rus qadınlarını isə az doğmaqda, ümumiyyətlə “doğma-maqda” ittiham edirdi (...bax, əsil yeridir, nəynən, ay Alış?)

...Beləliklə, Rusiya Federal Dövlət Statistika Xidməti bir müddət bundan əvvəl rusların ölüm səbəbləri ilə bağlı 2020-ci il üçün məlumat yayımlamışdı. Məlumatda son bir ildə ölkənin təqribən 938 mindən çox sakininin əsasən, infarkt, vuruş, ürək-damar və s. xəstəliklərdən öldüyü bildirilmişdi. Bundan əlavə, Rusiyada ölümün əsas səbəbkarı kimi xərcəng xəstəliyi göstərilmişdi. Belə ki, rusların 296 min nəfərinin də bu xəstəliyin qurbanı olduğu göstərilirdi.

Maraqlıdır ki, bəzi rus saytlarının etirafına görə, ruslar arasında ölüm halları son illər xeyli artıb. Məlumatda son bir ildə ölkənin təqribən 938 mindən çox sakininin əsasən, infarkt, vuruş, ürək-damar və s. xəstəliklərdən öldüyü bildirilmişdi. Bundan əlavə, Rusiyada ölümün əsas səbəbkarı kimi xərcəng xəstəliyi göstərilmişdi. Belə ki, rusların 296 min nəfərinin də bu xəstəliyin qurbanı olduğu göstərilirdi.

Xatırladım ki, Rusiya Federal Dövlət Statistika Xidmətinin bu ilin əvvəlində yayımladığı ilkin məlumatlara görə, 2020-ci ildə Rusiyanın 2.124.479-dan çox sakini ölüb. Təbii

## Doğmayan rus qadınları və ya... Belovun puç olan arzuları

Rusiya əhalisinin azalması  
ildə bir milyonu ötəcək



ki, rəqəmlərin dəqiq olmadığı nəzərə alınaraq hesablama yenidən aparılıb. Beləliklə, yeni hesablamadan sonra, məlum olub ki, son bir ildə ölkədə ölümlərin ümumi sayı

2.138.586 nəfər təşkil edib.

Problem nədir? Problem bundan ibarətdir ki, bu gün Rusiyada ölənlərin sayı, yeni doğulanların sayını üstələməkdədir. Özü də

bu fərq məniyə doğru yüksəlməkdədir.

Yenə Statistika Xidmətinin hesabatına baxaq, beləliklə, statistika şöbəsindən alınan ilkin məlumatlara görə, 2021-ci il yanvarın əvvəlində Rusiyada 146.238 milyon insan yaşayırdı və bu yenidən hesablandıqdan sonra 67 min az, yəni 146.171 milyon nəfər çıxdı.

Artıq Rusiyanın bu sahəyə aid səlahiyyətli rəhbərliyi həyəcan təbili çalmağa başlayıblar. Məsələ bundadır ki, 15 ildir ki ölkə sakinlərinin ümumi sayında belə bir azalma olmayıb.

Qeyd edək ki, koronavirus bütün dünyada olduğu kimi, Rusiyada da hələ bitməyib. Dəqiq olmayan məlumata görə, bu ölkədə gündəlik ölənlərin 800-1000 nəfər olduğunu nəzərə alsaq, təbii ki, ölkənin demografiya böhranla üzləşəcəyini gizlədə bilmərik.

...Onu da xatırladım ki, ötən gün Rusiya Baş nazirinin müavini Marat Xusnullin “İnstaqram” səhifəsində Rusiyanın 2 milyona yaxın əmək miqrantına ehtiyacı olduğunu bildirmişdi. Amma insfla desək, nazir müavini bu miqrantları hələ ki, başqa sahələrdə yox, ancaq tikinti sahələrində işləməyə “də-vət edirdi”.

Ağasəf Babayev



- **Jalə xanım, Prezident İlham Əliyev Azərbaycanın milli marağı və mənafeələri naminə öz dəmir iradəsini ortaya qoyub, davamlı uğurlara imza atmaqdadır.**

Son dövrün hadisələri bir daha təsdiqləyir ki, ölkəmizin dünya birliyindəki əlaqələri daha da genişləndirən, mövqeyi möhkəmlənir. Bu günlər inkişafımız və gələcək hədəflərə çatmağımız baxımından yenə də maraqlı və önəmli hadisələrlə yadda qaldı. Dövlətimizin başçısı ölkəmizin milli marağı və mənafeələri naminə öz dəmir iradəsini ortaya qoydu, növbəti uğurlara imza atdı. Azərbaycanın milli marağı və mənafeələri, dövlət təhlükəsizliyimiz ilə bağlı məsələlərdə bir addım olsun belə geri çəkinilmədiyini və çəkinilməyəcəyini bir daha sübut etdi.

Müstəqilliyimizin 30-cu ilini qeyd etməyə hazırlaşdığımız dövrdə ölkəmiz bütün beynəlxalq qurumlarla açıq, konstruktiv, bərabərhüquqlu əməkdaşlığa üstünlük verib və hər zaman da bu yöndə əməli, səmimi niyyətlərini ortaya qoyub. Möhtərəm Prezidentimiz İlham Əliyevin 18 illik hakimiyyəti dövründə bu istiqamətdə çox önəmli addımlar atılıb. Məhz bunun nəticəsidir ki, ötən illər ərzində Azərbaycan, demək olar ki, bütün beynəlxalq və regional qurumlarda təmsilçilik hüququ əldə edib və ya birbaşa bərabərhüquqlu üzv, müşahidəçi ya da assosiativ üzv olub.

- **Jalə xanım, ölkəmizin əməkdaşlığa, tərəfdaşlığa ən çox üstünlük verdiyi qurumlardan biri də Avropa İttifaqıdır. Avropa İttifaqı Şurasının Prezidenti Şarl Mişelin bu günlərdə ölkəmizə işgüzar səfərini necə qiymətləndirirsiniz?**

- Bu qurum Avropanın ən nüfuzlu siyasi və iqtisadi birliyidir. Demək olar ki, Avropanın taleyi ilə bağlı ən önəmli qərarlar və addımlar məhz bu mötəbər təşkilatla məxsusdur. Odu ki, Avropa ailəsinin, həm də Avroatlantik məkanın bir parçası kimi, bu qurumla əməkdaşlıq və tərəfdaşlıq bizim üçün önəmlidir. Çünki bundan qazanan tək biz yox, həm də onlardır. Avropa İttifaqı ilə "Şərq tərəfdaşlığı" formatı çərçivəsində əməkdaşlıq da bu istiqamətdə uğurlu və əməli göstəricilərdəndir. Amma bununla belə, münasibətlərin daha da irəliləyən səviyyəyə aparılması vacib məqamlardandır.

Ötən həftənin bazar günü Avropa İttifaqı Şurasının Prezidenti Şarl Mişelin Azərbaycana işgüzar səfəri, bir sıra önəmli layihələrin açıqlarında iştirakı, ən əsası, Prezident İlham Əliyevlə bir araya gəlməsi, birgə bəyanatlar səs-  
lənəsi və mətbuat konfransı düzenlənməsi ölkəmizlə adçıqkilən təşkilat arasında gələcək əlaqələrin və hədəflərin inkişafı baxımından çox önəmli idi.

Azərbaycan Prezidentinin vurğuladığı kimi, Avropa İttifaqı bizim üçün yaxın tərəfdaşdır: "Biz uzun illərdə müxtəlif sahələrdə işləyirik. Gündəlik çox genişdir və bizim güclü siyasi təmaslarımız əlbəttə ki, əməkdaşlığımızın şaxələndirilməsi üçün çox yaxşı təməl yaradır. Avropa İttifaqı bizim əsas ticarət tərəfdaşımızdır. Ticarətimizin demək olar ki, 40 faizi Avropa İttifaqı ilə aparılır".

Dövlət başçımız vurğuladı ki, ötən illik ticarət dövriyyəsi demək olar ki, 9,5 milyard ABŞ dolları idi.

## Azərbaycanın dünya birliyindəki əlaqələri daha da genişləndir, mövqeyi möhkəmlənir

*Milli Məclisin Ailə, qadın və uşaq məsələləri komitəsinin sədr müavini, filologiya elmləri doktoru, professor Jalə Əliyevanın yap.org.az-a müsahibəsi*



Həmçinin, Azərbaycanın Avropa İttifaqına üzv dövlətlərlə ixracının həcmi 6,8 milyard ABŞ dolları təşkil edir. Üzv dövlətlərdən 1700-dən çox şirkət Azərbaycanda fəaliyyət göstərir. Bu isə öz növbəsində, bizim iqtisadi fəaliyyətimizin miqyasını nümayiş etdirir. Biz üzv dövlətlərlə ikitərəfli əlaqələrdə çox fəaliq. Azərbaycan Avropa İttifaqının 9 üzv dövləti ilə strateji tərəfdaşlıq haqqında sənədlər imzalayıb və ya qəbul edib. Beləliklə, Avropa İttifaqına üzv dövlətlərin üçdəbiri Azərbaycanı strateji tərəfdaş hesab edir. Bu da heç şübhəsiz ki, Azərbaycanın çox böyük nailiyyətidir. Bu, həm də əməkdaşlıq üçün əlavə imkanlar yaradır.

- **Ən önəmli məqamlardan biri kimi, Cənub Qaz Dəhlizi (CDQ) layihəsinin tamamlanmasını qeyd edə bilərsiniz.**

- Hər kəsə də məlumdur ki, ötən ilin son günündə, həqiqətən, tarixi əhəmiyyət kəsb edən hadisə baş verdi. Cənub Qaz Dəhlizinin sonuncu - dördüncü seqmenti olan Trans-Adriatik kəməri artıq istismara verildi. Yanvarın 1-dən bu gündək Azərbaycandan Avropa İttifaqına üzv dövlətlərə, xüsusilə İtaliya, Yunanıstan və Bolqarıstana 3 milyard kubmetrdən çox təbii qaz ixrac olunub və əlbəttə ki, Avropa bazarına ixrac olunacaq təbii

qazın həcmi artacaq. Eyni zamanda, ən vacib məqam-Azərbaycan, ölkəmiz ötən il Vətən müharibəsində ərazilərinin uzun müddət Ermənistan tərəfindən işğalına 44 gün ərzində son qoydu.

Azərbaycan Ermənistan qoşunlarının bizim ərazilərimizdən tam və qeyd-şərtsiz çıxarılmasını tələb edən BMT Təhlükəsizlik Şurasının qətnamələrini özü yerinə yetirdi və 30 illik münaqişəni Qələbə ilə başa çatdırdı. Ona görə də Ali Baş Komandanımızın qeyd etdiyi kimi, indi sülh barədə düşünmək və səhifəni çevirmək vaxtıdır və biz buna hazırıq.

Düşünürük ki, nisbətən qısa zamanda xoş məram və çox praqmatik yanaşma nümayiş etdirmək-

**Moskva səfəri də beynəlxalq ictimaiyyət tərəfindən maraqla qarşılandı.**

- Dövlət başçımızın bu günlərdə reallaşan Moskva səfəri Azərbaycanın qətiyyətli mövqeyinin daha bir nümayişi oldu! Bu, Ermənistan üzərindəki tarixi qələbəmizdən sonra ölkə başçımızın Rusiyaya ikinci səfəri idi. Prezident İlham Əliyevin dünyanın üç süpergücündən biri olan Rusiya Federasiyasının Prezidenti cənab Vladimir Putinlə bir araya gəlməsi, səmərəli və effektiv danışıqlar aparması önəmli hadisədir. Öncə onu qeyd edək ki, Rusiya bizim tarixi, həm də ən böyük şimal qonşumuzdur. Bu ölkə ilə müstəqilliyimizin ilk

işğalçı ölkəni diz çökdürdü.

Düzdür, ötən 7 ay ərzində qarşı tərəfdən yenidən sərhəddə vəziyyəti gərginləşdirməyə yönəlmiş addımlar atılır, təxribatlara cəhd edilməkdədir. Təbii ki, ölkəmiz tərəfindən də layiqli cavabı verilməkdədir. Amma bütün hallarda artıq Dağlıq Qarabağ adlı nə münaqişə, nə də coğrafi məkan var. Artıq hər kəsin qəbul etdiyi bir realıq var: Dağlı-Aranlı vahid Qarabağ və Qarabağlı bütöv Azərbaycan! Bu bu gerçəkliyi pozmağa qalxan əllər anıncıca sındırılacaq! Bu baxımdan, Moskva görüşü zamanı deyilən sözlər, verilən bəyanatlar çox mühüm əhəmiyyətə malik idi və bir daha çoxlarına mesaj oldu.

"Regionda vəziyyətin nizamlanması ən mühüm məsələlərdən biri olaraq qalır. Əlbəttə, bilirdim ki, Siz bu məsələyə çox böyük diqqət və əhəmiyyət verirsiniz. Buna görə Sizə təşəkkür etmək istəyirəm ki, kompromisli qərarlar tapılır" — deyərək Rusiya liderinin bəyan etdiyi kimi, bu məsələlər həmişə ən mürəkkəb məsələlərdir, lakin əgər biz nizamlaşdırma istəyiriksə, onda bu yolla getməliyik.

Rusiya dövlət başçısı "İndiyə qədər biz bunu etməyə nail olmuşuq, buna görə Sizə təşəkkür etmək istəyirəm" — deyərək, əslində, artıq kimin, hansı ölkənin, yəni, haqlının yanında olduğunu bir daha əyani şəkildə nümayiş etdirdi.

Bunun özü isə Azərbaycanın, Ali Baş Komandanımızın daha bir diplomatik və siyasi uğuru, nailiyyəti hesab edilməlidir. Azərbaycan Prezidenti də, öz növbəsində, bəyan etdi ki, regionda münaqişədən sonrakı vəziyyət mövzusu ortada var və Azərbaycan haqlı və qalib tərəf olaraq, bu dövrün ağrısız keçməsinin tərəfdarıdır.

"Bu məsələyə daimi diqqətinizə, çox vacib və həssas məsələlərin həllində şəxsən iştirakınıza görə Sizə təşəkkürümü bildirmək istəyirəm. Biz Sizinlə daim əlaqə saxlayırıq. Hərbi əməliyyatlar başa çatandan sonra ötən səkkiz ay ərzində, zənnimcə, yanvar ayında Moskvada şəxsən görüşümüz və telefon söhbətlərimiz vəziyyətin sabitləşdirilməsi işində çox mühüm rol oynayıb. Biz qətiyyətlə münaqişədən sonrakı dövrün maksimum ağrısız keçməsi əzmindəyik" — deyən dövlətimizin başçısı ümumi səylərimizlə buna nail olacağına inandığını da əlavə etdi.

Bununla da bir daha Ermənistan, revanşizm əhval-ruhiyyəsinə əl çəkmək istəməyənlərə növbəti mesajını ötürdü. Biz dedik və hər zaman da dediyimizin üstündə durmuşuq, dediyimiz də əməl etmişik, indi söz, qərar, seçim qarşı tərəfidir. Əks halda...Bunu özləri düşünsün, yəni, "Dəmir yumruğu" unutmasınlar!

## Alimlər dünyada baş verən təbii fəlakətlərin səbəbini açıqladı



**S**on zamanlar Yer kürəsində getdikcə daha tez-tez baş verən təbii fəlakətlərin qlobal iqlim dəyişikliyinə nəticəsidir. "İzvestiye" qəzeti xəbər verir ki, bu barədə "Bloomberg" agentliyi məlumat yayıb.

Ekspertlər ABŞ və Kanadada anomal isti hava şəraitinin, Avropa və Çində daşqınların, Rusiyada isə meşə yanğınlarının baş verməsinə işarə ediblər. Bundan başqa, Türkiyədə və Şimali Afrika ölkələrində havanın temperaturunun rekord dərəcədə istiləşməsi, Braziliya və Cənubi Afrikada isə əksinə, görünməmiş aşağı temperatur göstəriciləri diqqəti cəlb edir.

Almaniyalı meteoroloq Yohannes Kvaas hesab edir ki, hazırda müşahidə olunan iqlim dəyişikliyi onillər öncə havaya atılan tullantılarla bağlıdır.

Onun sözlərinə görə, hətta zərərli maddələrin havaya atılması indi dayandırılarsa belə, bu, əsrin sonunadək temperaturun 0,8 dərəcə artmasının qarşısını almayacaq./Report.



**2**020-ci il çətinliklər ili olsa da, sonda Azərbaycan üçün Qalib il oldu. Birlikdə həmrəylik göstərərək 2020-ci il noyabrın 10-u - Azərbaycan Qarabağa qovuşdu, tarixi ədalət bərpa olundu, bütövləşdik, Qarabağ Azərbaycanımız olduğumuzu dünyaya sübut etdik. Həmçinin də, əsrin bələsi olan, bütün dünya üçün bir nömrəli problem sayılan COVID-19 pandemiyası bir çox ölkənin sarsılmaz görünən iqtisadiyyatını iflasa uğrattı, aparıcı Avropa ölkələrinin səhiyyə sisteminin acizliyini üzə çıxardı.

### Azərbaycanın məsuliyyət modeli

Bu gün Azərbaycan Prezidenti İlham Əliyevin rəhbərliyi ilə ölkəmizdə koronavirus pandemiyasının geniş şəkildə insanlar arasında yayılmasının qarşısının alınması üçün vaxtında həyata keçirilən zəruri qabaqcıl tədbirlər bu sahədə də Azərbaycan modelini nümunə olaraq bir daha ortaya qoymuş oldu. Zamanında ölkədə xüsusi karantin rejiminin yaradılması, eləcə də qabaqcıl tədbirlərin görülməsi dünya ölkələrində olan faciəvi sonluqların ölkəmizdə yaşanmamasını qarşısını aldı, pandemiya qədər dünyada qabaqcıl səhiyyə sistemində malik olan ölkələr çətin durumda qaldı, tibbi ləvazimat, xəstəxanalarda yer çatışmazlığı, xəstələr arasında çoxsaylı ölüm halları fəlakət həddinə çatdı. Prezident İlham Əliyevin sərəncamı ilə ölkəmizdə koronavirusla mübarizə məqsədilə bir çox modul tipli xəstəxanalar inşa edildi ki, onların da istifadəyə verilməsi ölkə üzrə ümumilikdə xəstəxanalarda çarpayıcı ehtiyatını artırmağa əhəmiyyətli kömək oldu.

Təsədüfi deyil ki, dünyanın aparıcı dövlətləri və Ümumdünya Səhiyyə Təşkilatı Azərbaycanın pandemiya qarşı apardığı mübarizəni təqdir edib. Bununla yanaşı, Azərbaycan pandemiya ilə mübarizədə digər dünya ölkələrinə də öz köməyini əsirmədi. Pandemiya ilə mübarizə çərçivəsində mehaz Azərbaycanın təşəbbüsü ilə müxtəlif səviyyəli beynəlxalq tədbirlər keçirilib. Ötən ilin dekabrında Azərbaycan Respublikası Prezidentinin təşəbbüsü ilə BMT Baş Assambleyasının pandemiya ilə mübarizə mövzusunda dövlət və hökumət başçıları səviyyəsində Xüsusi Sessiyası keçirilib. Sessiyanın təşkilatçıları bir daha təsdiqlədi ki, Azərbaycan koronavirusla mübarizədə nəinki regionda, eləcə də dünyada öncül ölkələrdədir.

# Vaksinasiyaya əməl etmək COVID-19 bəlasından xilas olmaqdır

## Xüsusi karantin rejimi ilə bağlı yeni qərar qəbul edilib

Lakin hər bir sahədə məsuliyyət əsas faktordur. Məhz məsuliyyətsizlik nəticəsində xüsusi karantin rejiminin müddətinin uzadılması və bəzi məhdudiyətlərin aradan qaldırılması ilə bağlı tədbirlərdə dəyişikliklər edilib. Bununla bağlı Baş nazir Əli Əsədov qərar imzalayıb. Nazirlər Kabinetinin Qərarına əsasən, "Sanitariya-epidemioloji salamatlıq haqqında" Azərbaycan Respublikası Qanununun 25-ci maddəsinə uyğun olaraq, ölkə ərazisində tətbiq edilən xüsusi karantin rejimində 2021-ci il 1 sentyabr tarixindən etibarən: dövlət orqanlarının (qurumlarının) əməkdaşlarının, habelə aşağıda qeyd olunan müəssisələrin işçilərinin (əmək və ya mülki müqavilələrlə işləməsindən asılı olmayaraq) azı 80 faizinin COVID-19-a qarşı birinci doza, 1 oktyabr tarixindən etibarən isə ikinci doza peyvənd olunması və ya COVID-19-a qarşı immunitet sertifikatının olması tələb olunur; mülkiyyət formasından asılı olmayaraq bütün tibb və ecazçılıq müəssisələri; mülkiyyət formasından asılı olmayaraq bütün elm və təhsil müəssisələri. Bu Qərarın əlavəsində nəzərdə tutulan iş və xidmət sahələrində fəaliyyət göstərən müəssisələrin işçilərinin COVID-19-a qarşı peyvənd olunması və ya immunitet sertifikatının olması tələb olunan iş və xidmət sahələrinin siyahısı əlavə edilmişdir.

Eyni zamanda, ali və orta-ixtisas təhsili müəssisəsində təhsil alan yaşı 18-dən yuxarı olan bütün şəxslərin COVID-19 pasportunun olması tələb olunur. Bununla yanaşı yaşı 18-dən yuxarı olan şəxslər aşağıdakı yerlərdə qapalı məkanda göstərilən xidmətlərdən yalnız COVID-19 pasportu olduğu halda istifadə edə bilərlər: ictimai iaşə müəssisələrində; mehmanxanalarda; iri ticarət mərkəzlərində.

**Yaqut Qarayeva:**  
"Son günlərdə yoluxma faizləri 5 faizədək yüksəlib"

Tibbi Ərazi Bölmələrini İdarəetmə Birliyinin (TƏBİB) xəstəliklərin profilaktikası və kontrolu departamentinin müdiri Yaqut Qarayeva bildirib ki, son günlər ölkəmizdə yeni növ koronavirus (COVID-19) infeksiyasına yoluxmada kəskin artım müşahidə olunur.




"İyun ayının sonuna yoluxma faizi, yeni ümumi test arasında olan pozitiv nəticələrin payı 1 faizdən aşağı idi. Hətta 0.7-0.8 faiz yoluxma qeydə alındı. Bu, bizim üçün çox yaxşı göstəricilər idi. Lakin son günlərdə yoluxma faizləri 5 faizədək yüksəlib. Bu, son günlər ərzində ciddi bir yüksəlişdir".

Y.Qarayev onu da bildirib ki, Azərbaycanda bu gün könlüllü olaraq 4 vaksin növündən istifadə olunur. Bütün vaksinləri Bakıda vurdurmaq olar. Bütün regionlarda, hətta səyyar şəkildə "Sinovac", bəzi yerlərdə "Aztizeneca" vaksinindən də istifadə olunur. Yaxın zamanlarda digər ərazilərdə də bütün vaksin növlərinin istifadəsi əlçatan olacaq. Səyyar vaksinasiya vasitəsilə 62 mindən çox peyvənd vurulub". Y.Qarayeva bildirib ki, bu gün ölkədə xəstəliyi keçirən şəxslər 6 aydan sonra bir doza vaksin vurduqda immunitet sertifikatı ala bilər.

**Şahmar Mövsümov:**  
"Pandemiyadan yeganə çıxış yolumuz peyvənddir"

Azərbaycan Respublikası Prezidentinin iqtisadi məsələlər üzrə köməkçisi Şahmar Mövsümov Operativ Qərargahın iyulun 26-da

keçirilən brifinqində deyib ki, bu gün pandemiyadan yeganə çıxış yolumuz peyvənddir: "Bu gün pandemiyadan yeganə çıxış



sə, qapanmaya getməyə məcbur olacağıq. Çünki insanlar ölürlər, xəstəxanalar dolur. Onun sözlərinə görə, bunun qarşısını qapanmadan almaq çox çətinidir. O, qeyd edib ki, növbəti mərhələdə teatr və kinoteatrların açılması müzakirə olunacaq: "Gələcəkdə bu sahənin fəaliyyətinə icazə verilməyi təqdir edirik. Giriş üçün mütləq şəkildə COVID-19 pasportu tələb ediləcək".

## Peyvənd vurdurma bilməyənlər üçün xüsusi sertifikat hazırlanacaq

Ş.Mövsümov onu da deyib ki, koronavirus əleyhinə peyvənd vurdurulması üçün əks göstərişləri olan insanlar üçün xüsusi sertifikatın hazırlanması nəzərdə tutulur. Onun sözlərinə görə, Səhiyyə Nazirliyi tərəfindən xüsusi komissiya yaradılacaq və həmin şəxslər yoxlanılacaq: "Əgər həqiqətən də həmin şəxslərə peyvənd vurulması tövsiyə edilərsə, o zaman onlara əks göstəriş sertifikatı verilməyəcək. Həmin sertifikatda da COVID-19 pasportundakı kimi QR kod olacaq".

## Xilasımız vaksinasiyadan keçir

Bəli, bir sözlə, indiki durumda ən perspektivli variant vaksinasiya hesab olunur. Vaksinasiya sünü yolu ilə immunitetin yaranmasını sürətləndirir. Bununla koronavirusa yoluxma zənciri qırılır, infeksiyanın kütləvi yayılma prosesi səngiyir. Ölkəmizdə yanvarın 18-dən etibarən koronavirusa qarşı vaksinasiyanın birinci mərhələsinə start verildi və bu gün də davam edir. Bir sözlə, bütün bunlar Prezident İlham Əliyevin dünya səviyyəli uzaqgörən, müdrik liderlik qabiliyyətinə malik olmasının bariz göstəricisidir. Göründüyü kimi, Azərbaycan Prezidentinin global liderlik missiyası beynəlxalq müstəvidə pandemiya ilə mübarizəyə birbaşa təkan verməyə istiqamətlənib. Bu missiya global bələdən bütün ölkələrin minimum itkilərlə çıxması üçün dəqiq strategiya müəyyənləşdirir. Ona görə də Prezident İlham Əliyevin bu istiqamətdə atdığı bütün addımlar, gördüyü işlər beynəlxalq səviyyədə təqdir olunur və Ümumdünya Səhiyyə Təşkilatı tərəfindən də nümunə kimi göstərilir. Və hər kəs qorxub-çəkinmədən vaksinasiya prosesində aktiv olmalı, məsuliyyət hiss etməlidir.

RƏFİQƏ HÜSEYNOVA

**S**oruşurlar nə dərmanı içək ki, 4-cü dalğadan özümüzü qoruyaq. Nəse içməyə ehtiyac yoxdur. Əgər qaydalara riayət etmirsinizsə, heç bir dərman, ya da vitamin sizi virusa yoluxmaqdan qoruya bilməz. Bu sözləri anestezioloq-reanimatoloq Şahin Məmmədov qeyd edib. O əlavə edib ki, köhnə qaydada özümüzü qorumağa davam etməliyik. Yeni adı cərrahi maska, ara məsafəsi və əlləri sabunla yumaq kifayətdir.

Həkim onu da qeyd edib ki, evdə ağır xəstə müalicələrini düzgün hesab etməz: "Xəstə ağırdirsə və ya getdikcə ağırlaşırsa, vaxtında xəstəxanaya gətirilməlidir. Ola bilər həmin şəxs imkanlı olsun, xəstəxanaya getməkdən imtina etsin, ev şəraitində guya

**Əgər qaydalara riayət etmirsinizsə...**

# - Həkimdən SOS

reanimasiya düzəltsin. Bəzi sözdə reanimatoloqlar guya bu işi təşkil edə bilər. Böyük pul müqabilində belə risklərə gedib məsuliyyətsizlik etmək olmaz. Oksigen balonu varsa, sistem qoşulursa, hətta sünü tənəffüs aparatı və 4-5 həkim, tibb bacıları yığılacaq "reanimasiya" düzəltmək mümkün deyil. Bu nu birdefələk hamı bilsin.

Xəstənin oksigen dəstəyinə ehtiyacı var-

sa, yubmadan xəstəxanaya gətirilməlidir. Tanınmış insanlar koronavirusdan öldükdə bəzən açıqlamalarda görürük ki, xəstəxanaya həddən artıq ağır, kritik vəziyyətdə daxil olubmuş. Bir neçə dəfə buna şahid olmuşuq. Onun əvvəl harada və kim tərəfindən müalicə aldığı qeyd edilmir. Məncə, xəstənin müalicəsinə nəzarət edən həkim əgər xəstəyə hospitalizasiya qərarını verdikdə, xəstə



imtina edirsə belə, ən azı yazılı iltizam alınmalıdır. Vaxtında hospitalizasiya edilməmə halları araşdırılmalıdır ki, növbəti səhvlər baş verməsin". /Publika.az





## İqor Korotçenko: "Ermənistan Fransa sülhməramlı qüvvələrinin gəlməsinə çalışır"

**B**u gün Ermənistan-Azərbaycan sərhədində tamamilə ağırlaşma baş verir. Azərbaycanın mövqeləri Ermənistan Silahlı Qüvvələri tərəfindən həm dövlət sərhədində, həm də Qarabağ ərazisində atəşə məruz qalır. Bu, sinxronlaşdırılıb və heç də təsadüf deyil. Bunu politoloq, Milli Müdafiə jurnalının baş redaktoru İqor Korotçenko "Moskva-Bakı" portalına müsahibəsində deyib. Müsahibəni oxucularımıza təqdim edirik.

*- Ermənistanın sərhəddə kəskinləşməyə yaranan səbəbləri və hədəfləri nədir?*

- İkinci Qarabağ müharibəsindəki faciəvi məğlubiyyətdən və darmadağın olmaqdan sonra Ermənistan özünə gəlməyə başlayır. Və bu gün erməni siyasi elitaları və xaricdəki erməni diasporası eyni mübarizənin yeni mərhələsinə başladılar. Bu mübarizənin məqsədi və vəzifələri Azərbaycanın Qarabağ bölgəsində mövcud olan separatçı varlığı qanuniləşdirməkdir.

Bu gün ora Rusiya sülhməramlılarının nəzarətində olan bir bölgədir. Ancaq əslində, deyə bilərik ki, 9 noyabr 2020-ci il tarixli üçtərəfli bəyanatın imzalanması səbəbindən 2-ci Qarabağ müharibəsi zamanı tam



darmadağın olmayan bir separatçı qrup var.

Yeri gəlmişkən, bu bəyanatda Azərbaycan ərazisindəki qanunsuz erməni silahlı birləşmələrinin tərkisilahlı edilməsi və fəaliyyətinin dayandırılması nəzərdə tutulur. Bu məqam hələ həyata keçirilməyib. Və bu, erməni millətçiliyi və separatizm ideoloqlarına görə, indiki vəziyyətdə olsa da, əvvəlki onilliklərdə yürüdü-lən əvvəlki qeyri-konstruktiv və çirkin siyasəti davam etdirməyə çalışmaqcaqlarına ümid verir.

*- Demək olarmı ki, Ermənistan sərhəddə gərginlik yaradaraq*


*münaqişənin həllinə Rusiyadan başqa başqasını, xüsusən də, Fransanı cəlb etmək üçün bəhanə gətirməyə çalışır?*

- Əlbəttə. Bu gün tamamilə ağırlaşma müşahidə edirik. Təxribatlar Azərbaycan və Ermənistanın dövlət sərhədində və Azərbaycanın Qarabağ bölgəsi ərazisindəki təmas xəttindədir. Hər yerdə atəş var- bu, sinxronlaşdırılıb və qətiliklə təsadüf deyil. Ermənistanın həyata keçirdiyi məqsəd və vəzifələr yenidən Azərbaycana dişlərini göstərmək və onu bir növ sərhəd döyüşlərinə sürükləməyə çalışmaqdır.

Niyə, buna ehtiyacı var? Əvvəlcə özünü qurban kimi göstərərək yenidən Rusiyaya və KTMT-yə müraciət edəcək. Ancaq oradan kömək almayacaq, çünki həm Moskvada, həm də KTMT-də bu təxribatları kimin və niyə həyata keçirdiyini mü-kəmməl başa düşürlər.

İkincisi, heç bir yardım ala bilmədikdən sonra, bəzi Fransa sülhməramlı qüvvələrinin Ermənistan ərazisində olması fikrini təbliğ etmək üçün onsuz da birbaşa Avropa İttifaqına, Fransaya müraciət edə-cəklər.

Hər halda, Ermənistan barışıqda maraqlı deyil. Bakıdan gələn bütün



## Azərbaycan Respublikasının Medianın İnkişafı Agentliyi

*Yazı Azərbaycan Respublikasının Medianın İnkişafı Agentliyinin maliyyə dəstəyi ilə "İctimai və dövlət maraqlarının müdafiəsi" istiqaməti çərçivəsində hazırlanıb.*

təkliflər və çağırışlar, o cümlədən Azərbaycan Prezidenti İlham Əliyevin sülh müqaviləsi imzalamaq təklifi rəsmi İrəvan tərəfindən laqeyd qalır. Yenə də qarşıdurmanın inkişafı ilə əlaqədar bir situasiya var. Üstəlik, rəsmi İrəvanın davam etdirdiyi daha bir vəzifə, Ermənistanın qəti şəkildə maraqlı olmadığı dövlət sərhədinin delimitasiyası və demarkasiya prosesini pozmaqdır.

*- İrəvan Bakının Azərbaycan və Ermənistan arasında sülh müqaviləsi imzalamaq təklifinə niyə reaksiya vermir?*

- Ermənistan təcavüzkar oldu-ğu halda özünü qurban kimi göstə-

rir. Yenə də deyirəm, Ermənistan hərbi məğlubiyyətdən sonra özünə gəlib və bu gün yenə də genişmiqyaslı təxribatlara əl atır.

Azərbaycan sülh istəyir. İlham Əliyev Ermənistanı bir-birinin ərazi bütövlüyünün qarşılıqlı tanınması ilə barışıq müqaviləsinin imzalanmasına çağıraraq barışıq əlini uzatdı. İrəvan bu çağırışı eşitmək istəmir. ABŞ və Fransadakı erməni diasporalarının qisasçı qüvvələr bu çağırışı eşitmək istəmərlər. Onlar dar, eqoist millətçi maraqlarını məmnun etmək üçün tez-tez Amerika siyasətini manipulyasiya edirlər.

**Tərcümə - Elçin Bayramlı**

**V**axtilə Bakıda yaşamış, təhsil almış və Ermənistanın Azərbaycana qarşı ərazi iddiaları irəli sürülməsindən sonra doğma paytaxtını tərk etmiş atası yəhudi, anası isə erməni olan Albert İsakov hazırda Kanadada yaşayır. O, eyni zamanda YouTube-də kanal açaraq müharibənin ağır-acılarından, insanlara yaşatdığı faciələrdən bəhs edir, Qarabağ münaqişəsinin, yaşanan qanlı olayların əsl günahkarlarının mehzi Ermənistanın daşnak xislətli siyasətçiləri olduğunu çəkinmədən danışır. SİA-nın əldə etdiyi məlumata görə, mehzi Bakıda yaşadığı dövrləri xoşbəxt zamanlar kimi xatırlayan Albert videobloqlarında da bu barədə te-tez danışdığını deyir və o illəri nostalgiya hissləri ilə yaşayır.

**Albert İsakov:** "Öz evimə yaxınlaşıb onun divarlarına toxunacam, məktəbimə gedəcəm, "Gənclik" metrosuna qədər piyada addımlayacağam, lap uşaqlıqda anamla getdiyim kimi"

"Mənim küçəm İnalib idi (indiki Həsən Əliyev) və mən orada doğulmuşam, 16 yaşım qədər yaşamışam. Yaxınlıqda anamın çalışdığı Tağı Şahbazi adına kitabxana var idi. Evimizin yanındakı 47 nömrəli məktəbdə təhsil alırdım. Dərslərdən sonrakı boş vaxtlarımı anamın çalışdığı kitabxanada keçirirdim. Kitablar mənim ən yaxın dostları idi. Yeri gəlmişkən, hazırda ən yaxın və xeyirxah dostlarımı düşündüm, hansı ki, onlarla indi də münasibət saxlayıram, onlar Şamsud və İlqar idi", deyən Albert əlavə edib ki, o saatlarla oxuduğu tarixi kitablar barədə dostlarına izahlar verir və onlar da söhbətləri diqqətlə dinləyirdilər.

Lakin hər şey o zamana qədər davam etdi ki, qara buludlar uşaqlığımız üzərində bərq saçan işıqlı və ilıq günəşin üzərini tutdu... Əlbəttə, mən Bakıya geri dönmək istəyirdim, ən azından qonaq kimi. Əgər gələsəm, öz evimə yaxınlaşıb onun divarlarına toxunacam, məktəbimə gedəcəm, "Gənclik" metrosuna qədər piyada addımlayacağam, lap uşaqlıqda anamla getdiyim kimi", Albert İsakov xatırlayır.

**Daha bir etiraf:** "Mən, monomillətli Ermənistanda qaçqın kimi 12 il - 1990-cı ildən 2002-ci ilə qədər çox ağır vəziyyətdə yaşayırdım"

## Lev Aronovu Levon Aronyana çevirən tsexakronizm zəhəri

**Yaxud, günahsız "günahkar" - bakılı Albert İsakovun 12 illik İrəvan məşəqqətlərindən doğan 30 illik acı gerçəkliyi**



**yəhudiymiş!!!**

Albert söhbəti əsnasında olduqca maraqlı və çoxlarımızın məlumatlı olmadığımız bir faktı da açıqlayıb. Sən demə, bu gün ermənilərin fəxrli, hay-həşirle təqdim etdikləri məşhur şahmatçı, hazırda Ermənistanı tərk edərək ABŞ-a mühacirət edən Levon Aronyan heç də erməni deyilmiş, o yəhudiymiş!!!

Albert İsakov deyir: "Nəyə görə bunları xatırladım? Müharibədən sonra mənim gözlərimə Levon Aronyanın anasının yazdığı şərh deydi. Hansı ki, Paşinyanın hakimiyyətə gəlişindən sonra onu sıxışdırmağa başlamışdılar və o da ABŞ-a köçdü. Onun anası kədərli öz Feysbuk səhifəsində yazırdı ki, oğlu vətənpərvərdir və bir zamanlarda ermənilər soyadlarının sonluqlarını "ov" və "yevlərə", hətta "oğlu"lara və s. dəyişirdilərse, onun oğlu yəhudi ola-ola birdən-birə erməniyə çevrilmə qərarını verdi - Lev Aronovdan Levon Aronyana döndü".

**"Onun atası bir dəfə kədərli mənə dedi ki, oğlu Lev şahmat dünyasında ümidləri doğrultmağa başladığı ilkin dövrlərdə Ermənistandakı müəyyən strukturlar valideynlərdən onun soyadını dəyişməyə "xahiş" etdilər"**

"Onun anası bu oğlunun addımını Ermənistan qarşısında xidmət kimi dəyərləndirdi", deyərək xatırlayan Albert etiraf edib ki, bütün bunlardan sonra o bildiyi, gördüyü hər şeyi açıq-aşiq, tam çıllaqlığı ilə danışacaq, göstərəcək və deyəcək: "Və bu anda mən özümü saxlaya bilmədim. Mən bu şahmatçının atasını tanıyırdım, biz onunla 90-cı illərin sonlarında İrəvanda sınaqda tez-tez söhbətləşirdik. Bu, normal ailə idi - ata Qriqori Aronov,

Belarusdan olan yəhudi, ana isə Seda Aronova, erməni. Onun atası bir dəfə kədərli mənə dedi ki, oğlu Lev şahmat dünyasında ümidləri doğrultmağa başladığı ilkin dövrlərdə Ermənistandakı müəyyən strukturlar valideynlərdən onun soyadını dəyişməyə "xahiş" etdilər. Mən uşağa valideynlərdən birinin soyadının verilməsinə qarşı deyiləm. Ancaq burada söhbət başqa idi, yeni birmənəli olaraq aşıyaşılacaq və təhqiredici. Azyaşlı yəhudi oğlanı Lev Aronov atası sağ ola-ola, tam normal ailəsi mövcud olduğu halda Levon Aronyana çevirdi. Mehzi bundan sonra o oğlan Ermənistanı təmsil etmək hüququnu əldə etdi. Uşağın yəhudi soyadına özlərinin qısa "yan" sonluğunu yapışdırıdılar. Mən həmin addımı aşırı millətçilik, nasizim adlandırdım, sonra isə bunu YouTube'də səsləndirdim..."

**"Belə bir məxməri millətçilik mövcud olduqca, ona qulluq göstərilirsə və o da çiçəklənirsə, erməni cəmiyyətində, eləcə də regionda əsl sülhü gözləməyə təəssüf ki, dəyməz"**

Albert qeyd edir ki, onun hazırda göstərdiyi fəaliyyəti öz şəxsi təşəbbüsüdür: "Bu, mənim dərk etmək cəhdimdir - əvvəllər və indi nələr baş verib. Mən nəticəyə gəldim ki, mən, mənim yerilərimin - Bakıdan olan qaçqınların çəkdiyi əziyyətlərinin təqsiri həmin o erməni millətçiliyi və daşnak ideologiyasıdır, tsexakronizmdir (individuum aşırı milli ideologiya, onun millətinin başqa cür mövcud ola bilməməsinə dair ali dəyər)

O, həmçinin nəticəyə gəlib ki, Ermənistan daxili ziddiyyətlər səbəbindən parçalanır. Onlar (daxili ziddiyyətlər) bu cəmiyyətdə yavaş işləyən saatlı minalara bənzəyir. "Mən əminəm ki, Ermənistan yalnız sözdə müstəqil olan ölkədir və bu müstəqillik də yalnız kağız üzərindədir", deyən Albert İsakov təəssüflə fikirlərini başa çatdırıb: "Oradan səslənən revanşist əhvalruhiyyə və birmənəli olaraq ağılsız ritorikalar, qısa və qan istəyi, sonsuz nifrət və dözümsüzlük - bütün bunlar kökləri millətçiliyə və milli unikallıq iddialarının dərinliklərinə işləyən ağacın meyvələridir. Problem başlardadır, belə adamların beyinlərindədir. Mən ümidvaram ki, belə bir məxməri millətçilik mövcud olduqca, ona qulluq göstərilirsə və o da çiçəklənirsə, erməni cəmiyyətində, eləcə də regionda əsl sülhü gözləməyə təəssüf ki, dəyməz", Kanadada yaşayan bakılı Albert etiraf edib.

**Rövşən RƏSULOVA**





# Ermənistanı Fransa qızıdırır?

Rus politoloqla müsahibə

**Sergey Strokan: Paşinyan Moskva status məsələsindən danışmayıb, amma Şarl Mişelin təkliflərindən sonra bu barədə açıqlamalar verir**



Azərbaycan Respublikasının Medianın İnkişafı Agentliyi

*Yazı Azərbaycan Respublikasının Medianın İnkişafı Agentliyinin maliyyə dəstəyi ilə "Ermənistan-Azərbaycan, ərazilərin işğaldan azad olunması haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi" istiqaməti çərçivəsində hazırlanıb*



**B**u yaxınlarda işğaldan azad edilmiş Azərbaycan ərazilərini ziyarət edən tanınmış rusiyalı siyasi müşahidəçi Sergey Strokan "Caliber" analitik informasiya mərkəzinə müsahibəsində səfər təəssüratlarını və bölgədəki vəziyyətin daha da inkişaf etdirilməsi ilə bağlı fikirlərini bölüşüb. Müsahibəni oxucularımıza təqdim edirik.

- Səfəriniz necə keçdi, hansı təəssüratlarınız var?

- Səfər çox maraqlı və zəngin oldu, qabaqcıl Rusiya KİV-lərinin nümayəndələri çox idi. Bu cür səfərlərin təşkili xüsusilə Ermənistan və Azərbaycan arasında davam edən informasiya müharibəsi şəraitində çox vacibdir. "Barrikada"-buna belə ad verək- Rusiyanın informasiya məkanında da yayılıb, jurnalistləri və mütəxəssisləri iki şərti komandaya bölüb - İrevan tərəfdarı və Bakı tərəfdarı olanlar.

Siyasətçilərin, diplomatların, politoloqların çox sayda açıqlaması var, amma həqiqətən baş verənlər barədə kəskin məlumat çatışmazlığı yaşayırıq. Ona görə də, bu cür səyahətlərin əhəmiyyətini qiymətləndirməmək olmaz. Gələn jurnalistlər hər şeyi öz gözləri ilə görmək imkanı əldə etdilər.

Şəxsən mənim üçün bu, kəşf idi, "Ohanyan xətti"-nin (işğal olunmuş Azərbaycan ərazilərinin şərqindəki dominant yüksəkliklərdə 120 kilometrlik eşelonlu qala zənciri- red.), belə mina sahələrinin olduğunu sadəcə bilmirdim. Mən beynəlmilləçiyəm, bir çox ölkədə olmuşam, amma bu qədər minanın basdırıldığı bir nümunə olduğuna əmin deyiləm - on minlərlə, yüz

minlərlə mina.... Və əslində, ərazi yalnız mədəncilik üçün istifadə edilmişdir.

Həm də başqa bir güclü təəssürat- məhv edilmiş Şuşa haqqında danışmağa çətinlik çəkirəm. Bunu vurğulayıram, informasiya müharibələrində iştirak etmirəm. Ötən ilin noyabr ayına qədər Şuşa Azərbaycanın nəzarəti altında deyildi. Bu yaxınlarda bu şəhərin küçələrində gəzdim, dağıdılmış abi-

fərqli bir şey?

- Bu gün şahidi olduğumuz kəskinləşmə mən də daxil olmaqla hər kəs üçün tamamilə sürpriz oldu. Ermənistandakı parlament seçkilərindən sonra vəziyyətin sabitləşəcəyinə əmin idim. Nikol Paşinyan seçkilərdə inandırıcı şəkildə qalib gəldi və bu, siyasi kapitalını üçtərəfli bəyanata, Rusiya, Azərbaycan və Ermənistan liderlərinin imzaladığı sülh müqavilələri-



dələri, xarabalıqları gördüm. Və düşündüm: həqiqətənmi müqəddəs yerlərlə bağlı etdikləri şey budur?! Şəhərdə azərbaycanlı yox idi, amma orada praktiki olaraq ermənilər də yaşamırdı. Erməni tərəfi üçün bu qədər vacib idisə, bu şəhər niyə boş, bu qədər acınacaqlı vəziyyətdə idi? Ağılı başında olan erməni jurnalistlərin bu barədə azərbaycanlı jurnalistlərlə danışmasını istərdim.

- Son vaxtlar Azərbaycan və Ermənistan sərhədində bir ağırlaşma qeydə alınıb. Sizcə, bu nə ilə bağlıdır? Qərbin müdaxiləsi, nizamlanmanın onların iştirakı olmadan baş verməsindən narazılıq? Yoxsa

nə yatıran adamdır. Ancaq Qarabağın "statusu" ilə bağlı ifadələr (dırnaq işarələri bizimdir - red.) yenedən səslənməyə başladı.

Mənim nöqtəyi-nəzərimdən, bu, xarici təkliflər olmadan baş verməyib. Bir sui-qəsd nəzəriyyəçisi deyiləm, ancaq təqvimə baxıram. 7 iyul tarixində Baş nazir səlahiyyətlərini icra edən Nikol Paşinyan Moskvaya gəlir, kəskin problemlərdən, Ermənistanda hərbi əsir adlandırılanlardan bəhs olunur, Azərbaycan üçün vacib olan məsələyə- ərazilərin minlərdən təmizlənməsinə, üçtərəfli komissiyanın işinə, nəqliyyat kommunikasiyalarının blokdan çıxarılmasına toxunulur. Ancaq

"Qarabağın xüsusi statusu" barədə bir dəne də olsun məqam tapmadım.

Bundan sonra Nikol Paşinyan Moskvanı tərk edir və "status" mövzusu "cin şüşədən çıxdığı" kimi açılır. Və bu, artıq Avropa Şurasının rəhbəri Şarl Mişelin bölgəyə səfəri ərəfəsində baş verir. Artıq Yerevanda keçirdiyi mətbuat konfransında, o, açıq şəkildə Avropa İttifaqının nizamlanmada müstəqil rol oynamağa hazır olduğunu söylədi və yenedən "status" məsələsini qaldırdı. Niyə Nikol Paşinyanın tamamilə fərqli məsələlərin müzakirə olunduğu Moskvaya səfərindən sonra bu barədə danışmağa başladılar?! Çox güman ki, bunların hamısı, şərti olaraq bölgədəki "Fransız əlaqəçi" kimi qəbul edilə bilən Şarl Mişelin təkliflərindən irəli gəlmişdir.

Fransa Prezidenti Emmanuel Makron, Aİ daxil olmaqla dünyanın müxtəlif bölgələrində liderliyini göstərmək istəyini dəfələrlə nümayiş etdirən iddialı bir siyasətçidir. Göründüyü kimi, indi yarışa qatıla biləcəyinə və Cənubi Qafqazdakı gündəmi təyin edəcək nüfuzlu qüvvələrdən birinə çevriləcəyinə qərar verir.

Rusiya tərəfi, əlbəttə ki, nizamlanmaya yönəlmiş hər cür söyləri alqışlayır. Ancaq Avropa İttifaqının söylərinin Rusiyanın söylərini ta-

mamlayacağına tam əmin deyiləm. Bəlkə də onlara zidd olacaqlar. Əgər bu hərəkətlər üçtərəfli razılaşmaları pozmağa yönəlmişsə, o zaman bütün qınağa layiq olacaqlar. Razılaşmaların həyata keçirilməsinə tərəfdardırlarsa, hər cür tərifə layiq olacaqlar.

- Çox vacib bir məqam- Azərbaycan və Ermənistan arasında ərazi bütövlüyünün qarşılıqlı tanınmasını təmin edən sülh sazişinin perspektivləridir. Yaxın vaxtlarda belə bir sənədi imzalamaq mümkündürmü? Əgər mümkündürsə, onda nə vaxt? Yeri gəlmişkən, Nikol Paşinyan, həmişə olduğu kimi, çox ziddiyyətli açıqlamalar verir, amma, deyəsən, sülhə ehtiyac olduğu qənaətinə gəlir.

- Düşünürəm ki, sülh sazişinin qarşısını almaq olmaz. Məsələ burasındadır ki, İrevanla Bakı arasındakı münasibətlər birtərəfli istəyə bənzərdir. Realist olaq- burada hərərət gözlənilir. Praqmatik baxımdan mövcud münaqişə potensialını sıradan çıxarmaq üçün bu gün bütün tərəflərin belə bir razılaşmaya ehtiyacı var. Razılığın olmaması mehaz anlaşılmazlıq yaradan və problem qatarına səbəb olan şeydir.

Tərcümə - Elçin Bayramlı

**"E**rmənistan bölgədə sülhü təhlükə altına alan addımlarına davam edir. Bu intensivləşmə halı Avropa İttifaqı rəsmisinin bölgəyə səfəri və Ermənistan yardımının ayrılması fonunda gözlənilən idi. Çünki, Qərblə Rusiyanın bölgədəki maraqları açıq şəkildə toqquşmaqdadır. Nəzərə alsaq ki, Paşinyanın hökuməti formalaşdırması seçkidən 1 aydan çox vaxt keçməsinə rəğmən hələ də icra olunmayıb, maraq toqquşmasının həm də İrevan və Moskva arasında da baş tutduğunun fərqi varmıdır olar". Bu fikirləri SİA-ya açıqlamasında politoloq Züriyyə Qarayeva deyib.

Politoloqun sözlərinə görə, maraqların kimlər arasında toqquşmasından asılı olmadan, əmin olduğumuz bir gerçək var ki, o da Azərbaycanın ərazi bütövlüyünü öz diplomatik gücü və ordusu hesabına təmin etməsidir: "Lakin düşmənin məğlub olsa da, Azərbaycan torpaqlarına iddiaları dəyişməz və ya dəyişilməyini istəməyən qüvvələr hələ də təsirini itirməyib. Hüquq prinsiplərini rəhbər

## Erməni təxribatlarının pərdəarxası məqamları nədir? - EKSPERT AÇIQLADI

tutmalı olan beynəlxalq güclər belə bu ritorkadan əl çəkmək istəmir. Deməli, Azərbaycan da cavab atəşi ilə düşməni susdurma ritorikasıdan əl çəkməli, bölgədə, onları kimin dəstəkləməsindən asılı olmadan separatçıların kökünü kəsməlidir. Bu, Azərbaycan tərəfinin atmalı olduğu ilk addımdır. İkinci mərhələdə delimitasiya-demarkasiya prosesi Ermənistanın istəyindən asılı olmadan Sovet xəritələrinə uyğun intensivləşdirilməli, üçüncü mərhələdə Kəlbəcər və Laçın istiqamətində dövlət sərhədlərinin ciddi şəkildə möhkəmləndirilməsi prosesinə başlanılmalıdır. Bütün bu proseslər icra olunduqdan sonra qarşı tərəf sülh müqaviləsinə vadar edilməlidir. Çünki, ərazi bütövlüyü və suverenlik tanınmadığı halda protokol qaydalarına görə də sülh müqaviləsi imzalanı bilməz. Sülh müqaviləsindən sonra isə qaçqınlar problemi öz həllini tapmalı, BMT-in

Qaçqınlar Komitəsinin qəyyumluğu altında soydaşlarımız öz torpaqlarına qayıtmalıdır. Bu mərhələlər mütləq şəkildə ardıcıl icra olunmalıdır. Əks hal müşahidə olunduğu üçün bölgədə təxribatlar hələ də davam edir".

Z.Qarayeva vurğulayıb ki, Ermənistan məğlub olan tərəfdir və bizim diktə etdiyimiz şərtlərə boyun əymək məcburiyyətindədir: "Bizim diktə etdiyimiz şərtlər isə ötən 30 ildə olduğu kimi, heç biri beynəlxalq hüququn prinsipinə zidd deyil. Əgər rəsmi İrevan məğlub olduğu halda hələ də şərtlər diktə et-



məyə cəhd edirsə, demək ki, antiterror əməliyyatı qaçılmazdır. Biz müharibə tərəfdarı deyilik. Bunu torpaqlarımız 30 ilə yaxın müddətdə işğal altında qaldığı halda nümayiş etdirdiyimiz yüksək səbr və dözümlü, qələbə çaldığımız halda 10 ayda göstərdiyimiz kompromis sübut edir".

Aysel Məmmədova



Qəzet 1991-ci il  
yanvarın 11-dən çıxır

28 iyul

## “Olimpiakos” un baş məşqçisi: “Bakıya ciddi itkilərlə yollanacağıq”

“Bakıya ciddi itkilərlə yollanacağıq. Bəzi oyunçularımız meydana çıxmayaacaq”. Qol.az xəbər verir ki, bu sözləri “Olimpiakos” un baş məşqçisi Pedro Martins Çempionlar Liqasının 2-ci təsnifat mərhələsində “Neftçi” ilə keçiriləcək cavab oyunu öncəsi mətbuat konfransında deyib.

Portuqaliyalı mütəxəssis heyətdə xeyli sayda itki olduğunu bildirib: “Çox oyunçu səfərə aparılmayacaq. Sokrates Papastatopulos, Yann Mvila, Tikinyo, Ögmundur Kristinsson, Agibu Kamara və Andreas Buxalakisin adını çəkə bilərəm. Buna baxmayaraq, Azərbaycan qələbə dalınca gedəcəyik”.

O, itkililərə baxmayaraq, ilk görüşdəki qələbə qazanmalarının səbəbini belə izah edib: “Heç bir sirr yoxdur. Hazırlıqdan çox şey asılıdır. Çox məşq edirik və oyunlara ciddi hazırlaşırıq. Problemlərin öhdəsindən gəlməyi və yeni sınaqlardan keçməyi xoşlayıram. “Olimpiakos” un böyük futbolçuları var. Hamıya şans vermək yaxşı haldır. Bu da oyunçularda təcrübə formalaşdırır. Ehtiyat oyunçuları hazırlamaq və onlardan yararlanmaq mənim üçün xoşdur. İnanıram ki, “Olimpiakos” bu heyətlə irəli gedəcək”



# QARABAĞ AZƏRBAYCANDIR!

## Messinın paylaşımı gündəm yaradıb



“Barselona” nın argentinalı ulduzu Lionel Messi məşqlərinə evində dava etdirir. SİA-nın xarici mətbuata istinadən verdiyi məlumata görə, evində həyat yoldaşı Antonella Rocuzzo ilə məşq edən dünya ulduzu idmanla məşğul olduğu anları sosial media hesabında paylaşmış. Çömbəlmə məşqləri edən Antonella Rocuzzo, mükəmməl bədən quruluşu ilə diqqət çəkib.

Ziya Hikmətoğlu

## Repetitorlardan hansı halda Covid-19 pasportu tələb olunacaq? - EKSPERT AYDINLIQ GƏTİRDİ

“Azərbaycan Respublikasının Nazirlər Kabineti yanında yaranmış Operativ Qərargahın müəyyən etdiyi yeni qərarlar siyahısında ali və orta ixtisas təhsili alan müəssisələrin tələbələrindən Covid-19 pasportu tələb olunur”. Bunu SİA-ya açıqlamasında təhsil eksperti Elçin Əfəndiyev deyib.

Onun sözlərinə görə, həmçinin müəyyən sahibkarlıq fəaliyyəti ilə məşğul olan şəxslərdən və işçilərdən Covid-19 pasportunun vacibliyi və zəruriliyi qeyd olunur: “Belə olduğu halda repetitor fəaliyyəti ilə məşğul olan şəxslərin koronavirus əleyhinə peyvənd olmaları barədə sənədi təqdim etmələri vacibdir. Bilirsiniz ki, repetitor fəaliyyəti ilə məşğul olan şəxslər əgər 18 yaşına qədər vətəndaşların təhsili ilə məşğul olurlarsa, həmin pasport tələb olunmayacaq. Amma repetitor fəaliyyəti ilə məşğul olan şəxslər sırf işə qəbul üzrə hazırlıq, magistratura üzrə hazırlıq, ali təhsil üzrə bakalavr təhsili alan şəxslərdirsə, Covid-19 pasportu tələb olunacaq. Çünki yoxlanma zamanı hər hansı birində Covid-19 aşkarlanarsa, bu zaman repetitora həm də həmin şəxsə müvafiq çərimələr təbiq olunacaq. Ümumilikdə isə Covid-19 pasportunun tələb olunması barədə qərar düşünürəm ki, ölkə əhalisinin ən azı 70 faizinin peyvəndlənməsində kömək edəcək. Belə olduğu halda əvvəlki həyatımıza geri dönmə bilirik. Bu addımların atılması sırf əhalinin əvvəlki həyatının bərpa olunması ilə bağlıdır. Burada strateji yanaşmada mövcuddur. Biz koronavirus əleyhinə peyvəndləmədə iştirak etməmişkə, o zaman yəni-dən distant təhsil, yeni uzaqdan idarə olunan təhsil yaradılacaq. Peyvəndlənmə aparılmadığı halda bu tədrisin tətbiqi düşünülür. Peyvəndlənmənin sürətlə aparılması ənənəvi təhsilə qayıtmaq deməkdir. Bu baxımdan peyvəndlənmənin aparılması ənənəvi təhsil üçün vacibliyyət təşkil edir”.

Qönçə Quliyeva



## Qida texnoloqu Ağa Salamov SİA-ya müsahibə verib. Həmin müsahibəni sizə, təqdim edirik.

- Marketlərdə bəzən şahidi oluruz ki, bananlar qaralmış vəziyyətdədir. Bu bananları alıb yemək olarmı?

- Bananları soyuducuya qoyurlar o da qaralır. Amma tezə qaralmağa başlamış bananı yemək insanı zəhərləməz. Ancaq mən tövsiyə edərdim ki, günlük ehtiyacı qədər alsınlar. Məsələn üç nəfərdisə 6 dəne banan alsınlar. Üçünü bu gün, üçünü isə sabah yəsinlər.

- Gün ərzində nə qədərət yemək olar?

- Kiloqramda bir qram zülal düşür. Onun 0,5-i heyvan mənşəli, 0,5-i isə bitki mənşəlidir. Biz heyvan mənşəli ancaqət yemirik həm də qatıq, süd istifadə edirik. Buna görə də, heç olmasa yüz qramət yemək olar.

- Yod azlığından əziyyət çəkənlər necə qidalanmalıdır?

- Əsasən ağartı məhsullarından yararlanmaq lazımdır. Xurma həmçinin çox faydalıdır. Himalay duzu və ya yodlaşdırılmış duzlardan bişirilən yeməkləri ye-

## Bu qidalardan uzaq durmanız məsləhətdir -

## ƏKS TƏQQDİRDƏ



mək lazımdır. Küləkli havada dəniz kənarında gəzinti bu baxımdan faydalıdır.

- Çörək yeməyənlər çörəyi nə ilə əvəz edə bilər?

- Çörək karbohidratdır. Odur ki, karbohidratı ancaq başqa karbohidratla əvəz etmək olar. Biz niyə deyirik ağ çörək yeməsin insanlar. Çünki ağ çörəkdə liflər olmur. Xalis buğda unu ilə bişirilən çörəklərin lifləri olur. Bu da orqanizm üçün çox faydalıdır. Həzm prosesini rahatladır.

- Qarın piylənməsinin qarşısını necə almaq olar?

- Boş karbohidratlardan, yəni şirniyyat-

yalardan qaçmaq lazımdır. Həmçinin un məmulatlarından uzaqlaşmaq vacibdir. Bu baxımdan idman da böyük rol oynayır.

- Bəzən şirin yaşılları içməyə nə yemək lazımdır. Küləkli havada dəniz kənarında gəzinti bu baxımdan faydalıdır.

- Təbii ki, bir dəfə ilə bir şey olmaz. Ancaq bundan davamlı istehlak etdikdə mədədə xora, mədə eroziyaya və xoşagəlməz bakteriyaların artması halları baş verir ki, bu da mədənin sıradan çıxmasına səbəb olur. Həm də cipsi özünü artımlıdır yəni xərçəngə səbəb ola bilər.

Turqay Musayev

## ELAN

Bakı şəhəri, Abşeron rayonu Masazır qəsəbəsi Qurtuluş-93 yaşayış kompleksində Bağçalı Evlər MTK tərəfindən Yusufoğlu Emin Vüqar oğlunun adına verilmiş 7-ci bina 4-cü mənzilin maliyyə arayışı itdiyi üçün etibarsız sayılır.

Baş redaktor:

Bəhrüz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492  
<http://www.ses-news.az>  
<http://www.sesqazeti.az>  
E-mail: [ses@sia.az](mailto:ses@sia.az)  
Tel: 598-33-90 Faks: 493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet “Səs” in komputer mərkəzində yayılır, səhifələnilir.  
“Azərbaycan” nəşriyyatında çap olunur  
Qəzetdə AzarTAc, SİA informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur  
Tiraj: 4600